

яшьләр журналы

12/1996


ИДЕЛ

Татар һәм урыс телләрендә чыга

ISSN 0235-974X



*Сөй гомерне, сөй халыкны,
сөй халыкнын, доньясын!*



Т

атарстан махсус фәнни-реставрация идарәсе



ТАТАР ЯШЛАР ЖУРНАЛЫ

1989 елның июленнан бирле
татар һәм урыс телләрендә чыга

Баш мөхәррир
ФӘИЗ ЗӨЛКАРНӘЙ

Идарә
Дамир ИСХАКОВ
Ислам ӘХМӘТҖАНОВ
Ләис ХАҖРАСОВ,
бүлек мөхәррире

Нәбирә ГҮЙМАТДИНОВА,
бүлек мөхәррире

Ринат МӨХӘММӘДИЕВ

Роза КОЖЕВНИКОВА,
баш мөхәррир урынбасары

Рафик ЮНЫС,
баш мөхәррирнең беренче урынбасары

Фарида ХӘСЬЯНОВА,
баш рәссам

Мөхәррирләр
Гөлсирә ГАЙНАНОВА
Марат ЗАКИР
Наталья ГРАХАНЦЕВА
Рәзил ЗӘЙДУЛЛА
Роза ШӘРӘФИЕВА,
жаваплы сәркәтип
Сергей МАЛЫШЕВ
Фәрид ХӘКИМҖАН

Гамәли хезмәткәрләр
Альберт СӨЛӘЙМАНОВ
Галия ГАЛИЕВА
Гәүһәрия КӘРИМУЛЛИНА
Миләүшә ГАБДЕЛГАНИЕВА
Мәһирә КУЗИЕВА
Нәгыйм ШАҖИ
Рушания ХАРИСОВА
Светлана ЛАТЫПОВА

Журнал редакциянең компьютер төркем
тарафыннан җыелды һәм битләргә
салынды.

Журналны гамәлгә куйды:
Татарстан Республикасының
Мәгълүмат һәм матбугат
министрлыгы, Татарстан язучылар
берлеге һәм редакциянең
журналистлар коллективы.

«Идел»дәге язма, фото яки рәсемнәрне
тулысынча йа өлешчә күчереп басу редакция
рәхсәте белән генә башкарыла.

Журнал Татарстан республикасының Мәгълүм
һәм матбугат министрлыгында 222 сан белән
төркөлгән.

Журналга Татарстанның көндәлек басмалар
каталогы һәм Рәсәй үзек каталогы буенча язы
була.

Индекслар: татарчасыныкы — 73951,
урысчасыныкы — 73952.

Редакциянең адресы:
420012, Казан, Мөштәри ур., 14. «Иде
Белешмәләр телефоны: 36-97-32.

12/96

ИДЕЛ

2


ШИГЪРИЯТ ФӘИЗ ЗӨЛКАРНӘЙ БАРЫСЫ НИБАРЫСЫ



Көяз яңгырашлы, уйлы-гамьле бу
ижатны нич тө «барысы нибарысы»
дип булмый. Моңарчы тәнкыйтьче
буларак танылган әдип шигърияттә
яңа яклары белән ачыла.

5

ТАРИХИ ХИКӘЯЛӘР КОНКУРСЫ РКАИЛ ЗӘЙДУЛЛА ХАН ҺӘМ ШАГЫЙРЬ



Алтын Урда ханы Бирдебәк белән
шагыйрь Әхмәд Болгари төс-кыяфәт
белән бер-берсенә охшаган була.
Беркөнне алар сүз берләшеп
исемнәрен алмаштыралар. Шагыйрь
төхеткә утыра, хан шагыйрь булып
сарайдан чыга. Әмма ерак китә
алмый...

20, 42

МИЛЛИЯТ АЛАР ИГЕЗӨКЛӘР ТҮГЕЛ, ЛӘКИН БЕР КӨННЕ ТУГАННАР



Бу рәсемдә аларга 19. Тагын ике
елдан Разил Вәлиев белән Зөлфәт,
«Идел» журналы ачылсын!» дип,
театрда листовка бураны
уйнатачаклар («Идел», 1994, N 7).
Бүген «Идел»гә — 7,5 яшь, ә
егетләргә — илле...

50

НӘСЕР АЙДАР СӘХИБЗАДӘ ДУАДАК КАЗ

Ялгызлык. Яшь чагында хатын-
кызның, өлкәнрәк яшьтә исә парсыз

калган ир-атның бәгыренә тия
торган сүз бу. Хатын-кызны
аралашучанлыгы, һәртөрле
мавыгулары, йорт эшләре
ялгызлыктан аралап торырга мөмкин
әле. Ә буйдак ирләрнең исә хәле
мөшкел, һай, бик мөшкел...

58

ША-ЯРЫШ ТУФАН МИҢНУЛЛИН РОБАГЫЙЛАР



«...робагыйларны укый-укый «Идел»
егет-кызларын ялыктыра торгач,
булмаса, басып чыгарыйк инде,
диделәр. Каршы килмәдем. Ләкин
аларның сыйфаты мәсьәләсендә
җаваплылыкны үз өстемнән
төшерәм. Бастырмасыннар, мин ни
язмам...»

Фәиз

ЗӨЛКАРНАЙ



БАРЫСЫ

КҮМБҮШ!

Нәрсә ул Шигърият? Хисләрнең сурәтеме? Уйларның ажаганымы? Кайгы-шатлыкларның, сөөнү-сагышларның күңелдәге кардиограмма-сымы?.. Кем белә... Әлегә «Нәрсә ул Шигърият?» дигән сорауга бераүнең дә төгәл җавап бирә алганы юк. Гомумән, аксиомадай җавап була да алмыйдыр, һәм аның, бәлки, кирәге дә юктыр. Әмма... Шигърият никадәр генә Сер булмасын, аның төгәл бер сыйфат-атрибути бар, ул — тәзсир итү көче.

Фәиз Зөлкарнайнның шигърьләрен укыганда әнә шундый уйлар килде. Мин үзем Фәизне шагыйрь буларак җентекле беләм дип әйтә алмыйм. Ул безнең әдәбиятта иң әүвәл үжәт-туры сүзле, аналитик фикерләүгә ия талантлы тәнкыйтьче буларак билгеле. (Сүз уңаеннан әйтеп узыйк: бездә хәзер җитди һәм объектив тәнкыйть юк диярлек хәлгә төште. Ул — кайбер газеталарда күзәтү, шәхси шәрехләү рәвешендә яшәп-пыскып килсә, күпчелек матбагада прагматик нигездә теге йә бу «шәхес»кә хезмәт күрсәтү рәвешендә генә хөкем сөрә.) Әдәбият сөючеләрне уйландырырлык җитди китаплары бар Фәизнең («Кешем, асылың кем? 1984; «Әверелеш: шигърь парадокслары», 1988; «Чакма чакмый ут чыкмый», 1991). Соңгы араларда менә көндәлек матбугатта шигърьләре

күренә башлады. «Үзе шаян шәкерт, үзе хәким казый да» дигәндәй, ул кушйөрәкле әдип булып чыга инде: үзе тәнкыйтьче, үзе шагыйрь.

Ф.Зөлкарнай — минемчә, шигърьдә «саф сәнгать» вәкиле һәм күпмедер дәрәҗәдә сюрреалистик адымнар белән эш итүче әдип. Дөрөс, иҗатчыга ниндидер тарафдарлык ярлыгы тагу четерекле нәрсә. Әйттик, моннан биш йөз еллар элек Нидерланд рәссамы Босх ясаган рәсемнәрен күргәч, испанлы С.Дали да, бүгенге татар рәссамы Ә.Шаһиевлар да бер дә юк җирдән башламаганнар икән, дип куясың. Ә кем ул Босх? Реалистмы? Сюрреалистмы? Авангардистмы?.. Шуңа күрә, Зөлкарнай шигърьләрен дә һәркем үзенчә аңлар, үзенчә баялар. Күпчелек шигърьләрдә күнегелгән ритм гына түгел, хәтта тыныш билгеләре дә юк. Шунсын да искәртик: шәкли оригинальлек кемнәргәдер ошамас. Ә бит төбенә төшеп уйлап карасак, ошау-ошамау — критерий түгел. Мода сәанслары күрсәткәндә дә безгә кайбер модельләр ошап җитми бит. Әйдә, ошатма, үзең ошаганың сайла. Бул-

НИҖБАРЫСЫ

дыра алсаң... Беркем мәҗбүр итми. Сәнгатьтә, бу очракта шигърияттә дә хәл шулайдыр ул.

Моннан унбиш еллар элек миңа Испаниянең Барселона шәһәренең Пикассо музейында булырга туры килгән иде. Анда, нигездә, Пикассоның үсмер-егет чагында ясаган рәсемнәре куелган. Ул рәсемнәр шулкадәр оста эшләнгән ки, Шишкиннарның бер якта торсын... Хәтерем ялгышмаса, шул реалистик эшләре өчен рәссам 19 яшьтә Сәнгать Академиясенең алтын медален дә алган. Ә аннан соң маэстро иҗаты нинди генә үзгәреш-әверелешләр кичермәгән! Кемнәр тарафыннан «абстракт кыланчыклык» дип баялланган күпме эшләр иҗат итмәгән! «Акбүз атка көмешләнгән кара йөгән килешә...» дип башланган дүртүлүгымны, соңгы ике юлын үзгәртеп һәм бу җәһәттән давам итеп, «Дөнья тоткан талантларга нишләсә дә килешә!» дип әйтәсе килә.

Ф.Зөлкарнай — әдәбиятта үз сүзен, үз йөзен тапкан, әдәби процесска философларча киң карашы булган төпле фикерле әдип. Ул — кемнәрдер сыман, үзе йөзә дә белми торып, бүтәннәренә диңгезләрен киңләргә айдәүче тренер түгел инде. Әдәбиятны Фәиз тыштан да (тәнкыйтьче галим буларак һәм бүгенге әдәби хәрәкәтне оештыручыларның берсе буларак), эчтән дә (төрле жанрларда үзе иҗат итеп) бик яхшы белә. Аның үжәт ныклыгы исә — үз иманына, үз кредосына тугры булырга омтылу ул.

Равил Фәйзуллин
17 ноябрь 1996.

Ркаил ЗЭЙДУЛЛА

1

Зур ишек үзеннән-үзе акрын гына ачылып китте. Сарай эченә берәз карлыкканрак тавыш яңгырады:

— Бисмиллаһи, сәййидүнә вә мәүләнә, казыйул-коззай вәл-хөккөм, мобәйинүл-фәтава вәл-әхкөм, бисмиллаһи!¹ Бәдретдин әс-Суари!

Бусагадан бер аягын авыр гына өстерәп Сарай шәһәрәнен казые килеп керде. Ул вәкарь белән атларга тырыша, әмма бу вәкарьлек кызганыч елмая гына тудыра иде: казый инде бик карт, аркасы бөкрәйгән, жыерчык баскан йөзе бөрешкән алманы хәтерләтә. «Ничә яшь икән инде моңа? — дип уйлады Бирдебәк. — Үзбәк бабай вакытында ук казый иде бит инде ул».

Казый ханга баш иде, хозурына килеп йөгәнмәкче иде дә, тик чак артына авып китмәде. Аннары якындагы табәнәк тәңгәлгә килеп утырды, дога кылырга дип ике кулын йөзе алдына жәйде. Бирдебәк тиз генә битен сыпырды да, усал елмайды:

— Житәр, аксак! Соңгы вакытта бик төкәва булып киттең әле. Әллә теге дөнья чабудан тартамы?

Казый яңа ханның дорфалыгына күнегеп килә иде инде, бер сүз дә эндәшмәде. Ләкин чал сакал-мыегы астына яшеренгән иреннәрәнен мимелдәп куюыннан гына аның шактый ук рәнжегәнән сизәргә була иде.

Ата-бабасына охшамаган әллә нинди оглан булды ла бу! Сарайдагылар Бирдебәк ханнан куркалар һәм инде күрәлмәй башлаганнар иде. Әтисе Жәнибәкнең үлемендә дә аның кулы уйнаган дигән ым-шым Сарайда таралырга өлгергән иде инде.

Өлбәттә, ханнан һәркем берәз шөлли, әмма дә ул шөлләү ярату, соклану кебек ефәк бау белән уралган булырга тиеш ләбаса.

Казыйның янәшә торуыннан Бирдебәкнең эче поша башлады.

— Йә? — диде ул түземсезләнеп.

— Төкәсир! — Казый тагын башын иде. — Калада бер гайда шагыйрь пәйда булган.

— Бу аңалыкмы? — дип кычкырып жибәрде хан. — Ул дәрвишләр, суфилар, шагыйрь-шогырлар бөтен каланы басып алды инде. Кая төкермә, берәр шагыйрьгә эләгә. Әрәмтамаклар!

Казый астыртын гына елмаеп куйды. Бирдебәкнең

¹ Алла исеме белән, безнең хужабыз һәм әфәндебез, казыйларның һәм хакимнарнең казые, дини кануннарны һәм хөкөмнарне аңлатып бирүче Алла исеме белән!



ХАН ҺӘМ ШАГЫЙРЬ

яшьлегендә шигыр язып маташуын, Ширванда калгай булганда шагыйрьләр диванын жыярга яратуын ул белә иде. Шагыйрьләрнең бергә жыелганда ханның көпшәк бәетләрен бер-берсенә кабатлап, тыела алмый көлүен дә ишеткәнә бар иде. Әллә шуны сизеп алган, Бирдебәк тәхеткә менгәч, шагыйрьләрне төмәм күралмый башлады. Үзең менә алмаган кыяга нәфрәт белән карау кеше өчен табигый бит ул.

— Аларның төрлесе бар, — диде казый авыр сулап. — Ә бу — Әхмәд Болгари — базарда төрле сүзләр сөйләп холькны болгата. Ил белән ничек идарә итү кирәклеген сөйли.

Бирдебәкнең ирен читләрендә ак күбекләр күренде.

— Салкын ташка!² — дип ысылдады ул.

— Сак астына алдык без аны. Тагын бер сәбәп бар, шуңа гына синең хозурга кердем, тәхьсир.

— Ни?

— Ул нәкъ сиңа охшаган. Суйган да каплаган инде менә.

Ханның тәхет култыкчасында яткан бармаклары гасабиланып биеп алды. Бермәл тын торгач, ул кычкырып көлеп жибәрде.

— Ханга беркем дә охшый алмый!

Бәдретдин казый фарсы кызлары тукуган затлы келәмнең бизәкләреннән күзен алмый гына әйтеп куйды:

— Әлбәттә, күктә — Алла, җирдә — хан. Алланың кодрәте зур, ниндидер йолкышка да хан кыяфәте бирә ала. Мин аны зинданда будырып үтерә алам, мәйданда башын өздәрә алам, әмма... Синең ихтиярдан башка моңа жәрәт итә алмадым. Бигрәкләр дә охшаган, игезәкләр кебек.

Бирдебәк үзалдына беравык уйланып торды. Кеше кешегә ничек ике тамчы су кебек охшый ала? Ходай шулай ниһә дә булса ишәрә итәмә? Әллә бабайларның каны караларда уянып, аларны шулай кызык итәмә? Чыңгыз балаларының орлыгын гасыр җилләре бер диңгездән алып икенчесенә кадәр чәчеп ташлады бит... Юкса Бирдебәккә бер кул селтәү җитә, ул бичара шагыйрьнең башы дүңгәләк кебек тәгәрәп китчәк. Хәер, анысына өлгерер.

— Бире китерегез, багыйм, — диде ул әмер көтеп утырган казыйга.

Бәдретдин авыр кузгалып титаклый-титаклый ишеккә таба китте. Аның артыннан зур ишек үзеннән-үзе авыр гына ябылды.

Хан тәхетеннән торып арлы-бирле йөри башлады. Тәне язылгандай булды, миен чорнаган пәрәвез коелып төштә. Ул үзенә охшаган шагыйрь турында оныткан иде инде. Дөнья уйлары төмәм биләгән иде аны — үзе дә сизмәстән дивар кырына куелган көрси янына килеп басты. Көрсидә асылташлар белән мөлдәрәмә тулы алтын савыт тора иде. Хан янә Ширванни хәтерләп куйды, атасының авырып түшәккә егылуын ишеткәч, ул үзенә тәгаенләнгән биләмәсен ташлап Сарайга кайткан иде. Үзе юкның күзе юк, мондагы биләргә ышаныч аз, Жаңибәк үлүгә, үзләренә кулай ханзадәне тәхеткә күтәрәп куюлары да бар иде. Ширван шулай итеп кулдан ычкынды. Тәхеттә ныгып алуға Бирдебәк олысларга атчабарлар жибәрде, гаскәр жыярга боерды. Олыс әмирләре

ханның ниятен хупладылар, Иранда аларны алтын-көмеш, затлы келәмнәр, коллар, сылу кызлар көтә иде. Тик менә Болгардан гына хәбәр юк. Бер чирүне шунда жибәрәп, тәкаббер әмирнең тузанын коясы булыр, ахрысы. Тиздән, тиздән ханның иксез-чиксез гаскәре, әллә ничә чакрымнарға сузылып, елан кебек боргалана-сыргалана, Каф тавы артына шуышыр. Аның юлына аркылы төшәп кара! Хан кинәнеп көлеп жибәрде.

Ишектән берәүне эчкә этеп жибәрделәр. Керүче, тигезлеген тоталмыйча, ханның аяк астына ук килеп йөзтүбән егылды.

Күз алдыннан сөңгеләр күтәргән гаскәр югалды, хан янә сарай мәшәкатьләре эчендә калды.

— Тор, — диде ул, йөзтүбән ятучының шәрә башына итек очы белән төртеп.

Кеше авыр гына күтәрелде. «Кыйнаганнар», — дип уйлады хан.

— Әссәләмагаләйкүм!

Хан аның сәламен алмады. Ул шашып калган иде — каршында ул үзе — Бирдебәк басып тора! Шулар ук гәүдә, шулар ук җирән сакаллы йөз, зәңгәр күзләрендә мыскыллы очкынар биешә.

Шагыйрь шаркылдап көлеп жибәрде.

— Син миңа охшагансың икән, Бирдебәк!

— Хан үз-үзенә генә охшый ала, бичарам. — Бирдебәк, шагыйрь белән икәүдән-икәү генә каласы килеп, шыгауларга³ чыгып торырга ымлады.

— Мәйданнарда халыкны болгатып ниләр сөйләнеп йөрисең... — Хан сүзен «йолкыш» дип төмәмламакчы иде дә, әмма шагыйрьнең уеп алган зәңгәр күз карашын тоеп, теле сөрлегеп китте.

— Мин гаделлек турында сөйлим, — диде шагыйрь.

— Гаделлек... — Бирдебәк көлеп куйды, аннары акрын гына атлап тәхетенә таба китте. — Ни беләсең син гаделлек турында? Еш кына гаделсезлек тә гаделлеккә әверелә.

— Хан гадел хөкем итәргә тиеш, — диде шагыйрь үзәтләнеп. — Ул салымнарны халык күтәрәлгәнчә салырга, угры түрәләренә җәзаларга, илбасар сугышлар алып бармаска тиеш.

— Менә син гаделлек турында сафсата сатып халыкны болгатасың, ахмак кешеләр гаделлек табабыз дип фетнәгә кузгала. Бераздан минем ясауларым аларны чебен урынына сыта. Елга кебек кан коелачак. Син шуны аңла, шагыйрь: ком жыелып таш булмас, кол жыелып баш булмас. Димәк, гаделлек турында сөйләп, син үзеңә ияргәннәргә гаделсезлек эшлисең. Шуңа күрә мин афәт чыкканчы ук синең башны чабарга боерам. Сиңа карата бу гаделсезлек булыр, чөнки син дә адәм баласы, сине дә Алла яраткан, әмма синең сафсатаңа иярчәк беркатлы бәндәләр өчен бу гаделлек булачак. Мин шулай күбрәк кешенәң гомерен саклап калам.

— Хан гадел хөкем иткәндә бернинди дә фетнә кузгалмый.

Бирдебәкне бу аңгәмә туйдыра башлаган иде инде.

— Син Болгардан бит әле? — дип бәхәснә өзде ул. — Узындыгың сез. Ясакны вакытында түләмисез, әмирегең гаскәр жыярга да ашыкмый.

— Жучи олысы ямаулыклардан тегелгән юрган кебек,

² Салкын таш — Сарай шаһарендә җәзә мәйданы

³ шыгаул — ишек сакчысы

— диде шагыйрь. — Һәр ямаулык үзе ил-көн. Һәр ил-көн үз көнен үзе күрергә тиеш. Нигә әле Болгар халкы әллә кайдагы Каф тавы артында яу чабарга тиеш ди?

Бирдебәкнең йөзө агарып чыкты, жирән сакалы дерелдәп алды.

— Син кайдан ишеттең бу турыда? — Аның тавышы ысылдап чыкты.

— Сүз иясе белән йөрми, — диде шагыйрь сүрән генә.

Хан төхәтөннән төшөп тагын ары-бире йори башлады. Аның чиктән тыш ярсыганын күреп, Әхмәд Болгари инде үзенең исән-сау калуыннан өмет өзгән иде. Хәер, Салкын ташка эләккән кешенең кире чыгуы бик сирәк була торган хәл. Яшәүгә өмет итсә, ул хан белән болай ачыктан-ачык сөйләшмәс тө иде, бәлки.

Бирдебәк, сүз тотмый торган әмирләргә, морзаларга ачуы килеп, йөрөндә дә йөрөндә.

— Ни калган безгә Иранда? Син башта үз йортыңда тәртип урнаштырырга тиеш.

— Тиеш?! — дип кычкырды ярсыган хан. — Сез шагыйрьләргә акыл сатуы җиңел. Әмирләргә яу кирәк! Аларның байлыгы, малы артсын өчен хан гаскәрне чит илләргә юнәлтергә тиеш. Мәнә мин ни тиеш! Даладагы морзаларга Сарайдан борын чыгармаган хан кирәк түгел. — Бирдебәк шагыйрьне теге дөнья кешесе санын иде, шуңа күңелдәгесен әйтеп ташлады. — Тәкияда⁴, байларның сәдакасын көтеп утырганда акыллы булып киләү җиңел ул. Ә син мәнә бу төхәткә утырып түрә итеп кара!

— Әйдә соң, — диде шагыйрь шаярып. — Алмашыйк урыннарны. Без бер-беребезгә охшаганбыз, беркем дә аера алмаячак.

— Кызык... — Бирдебәк төхәтөнә килеп утырды, култыксадагы бәллүр йомрыны учы белән каплады. Бер атна, бер атна гына мексән җилән киеп, тәкияның салкын диварына арканы терәп Мәңгелек турында, бу дөньяның фанилыгы турында уйланып утырасы иде бит, чыннан да... Һәр кешедән шикләнеп, сарай эчендәгә һәр ым-шымга колак салып, төхәт өчен калтырап утырудан туйды ич төмам. Ләкин, ләкин... түрә тоту искиткеч ләззәт бирә шул. Ир-ат өчен башкаларны буйсындырудан да зур бәхет тагын бармы икән? Күктә — Тәңре, җирдә — хан!

Шулай да бер генә атнага иңгә таш булып баскан түрәлекне коеп төшереп, нигә бер дәрвиш булып алмаска? Һарун әр-Рәшид⁵ тә хәерче киemenә киенеп Багдад урамнарында кемсәләрнең ни турында сөйләшеп йөрүен тыңларга яраткан, диләр бит. Бирдебәк хақында нинди гәп сата икән каралар? Ниһаять, хан бер генә атнага дөньялыкта Әхмәд Болгари дигән шагыйрь булып алырга карар кылды. Соңыннан ул төхәтне кире кайтарып алачак бит, бармагында Бату бабайдан тапшырыла килгән хан тамгасы төшерелгән көмеш йөзек. Ул бары тик хан бармагын гына коршаулы ала.

— Бер атна минем төхәттә утырып кара, — диде ул шагыйрьгә. — Күрербез, ничек сайларсың икән.

— Борчылма, Бирдебәк, — диде Болгари, — шагыйрь хан була ала, хан шагыйрь була алмый.

— Шагыйрьләрнең бушкык икәннән мин күптән беләм. — Бирдебәк асылташлар беркетелгән кеш якалы чапанын сала башлады, Һиндстаннан китерелгән зур зөбәржәт

ташлы чалмасын бер читкә куйды, мышный-мышный болгар сәхтияң читегенә тотынды.

Шагыйрьгә алай чиләнергә туры килмәде, ямалган, җөйләнгән тузанлы иске җиләнә, төкәнгән кеше гомере кебек, идәнгә шуып төште. Шул җиләнгә төрөнөп Бирдебәк ишеккә атлады.

— Онытма, бер атнага, — диде ул, киенеп-ясанып хан төхәтенә менгән шагыйрьгә борылып.

Зур ишек җиңел генә үзәннән-үзе ачылып китте. Бирдебәк чыкты, әзмәвердәй ике шыгаул янә ишек катына басты.

— Ah! — дип кычкырып җибәрде төхәттәгә шагыйрь, үзе гасабиланып бармакларын уды. — Йөзегемне урлаган, йөзә кара! — Ул шыгаулларга кибарәнә кулын селтәде: — Барыгыз, йөзегемне кире кайтарыгыз. Угырының хәзер үк башын чабыгыз!

Шыгауллар бер булып ишеккә ташланды. Теге якта ыгы-зыгы купты, шык итеп нидер таш идәнгә килеп төште.

Бераздан шыгаулның берсе тез белән шуыша-шуыша төхәткә якынлашты. Учында Батулардан, Бәркәләрдән калган көмеш йөзек дерелди иде.

2

Хан килеп кәргәндә Ханикә ахирәт кызлары белән энҗе арчып утыра иде. Аны күрүгә кызлар, бүре күргән киекләр кебек, тиз-тиз кайсы-кая таралышып бетте. Ханикә кырында кыйгач кашлы, зур кара күзле, озын толымнары тезенә үк төшкән бер чибәр кыз гына калды. Әхмәд атлас тышлы мендәрләр өстенә барып утырды. Сүз кушарга ашыкмады. Ни әйтергә кирәк, нидән сүзгә башларга — ул белми иде. Шуңа күрә доганы да озаклап укыды.

— Кәефең юкмы әллә, солтаным? — дип сорады Ханикә назлы тавыш белән. Ул инде иренә сәерсенеп карый иде.

Әхмәд йөзөнә арыган кыяфәт чыгарып:

— Мәшәкатләр... — дигән булды.

Чибәр кыз Ханикә кулындагы сабага кымыз койды. Сабаны ханга сузганда хатынның аккош муеныдай апак беләкләре ачылып китте. Әхмәд, сусыз сахрада интеккән мөсафирдай, йотлыгы-йотлыга кымыз эчте. Эчә яна, бөтен тәне дерелди иде аның. Ул тагын комсыз карашын хатынның беләкләренә, ефәк күлмәктән төртеп торган күкрәкләренә күчәрдә, татыйсы рәхәтлектән оеп аякларын сузып җибәрде. Чибәр кыз каядыр югалды, Ханикә иелеп аның читекләрен салдыра башлады. Ләкин Бирдебәк читекләре аңа кысанрак, һич тә салынырга теләмәделәр. Ханикә мышнап чыкты, маңгаенда тир тамчылары күрәндә, алар йөздәгә иннек-кершәнне ерып аска шуыштылар. Хатын гажизләнеп аптыраулы карашын янә Әхмәднең йөзөнә күчәрдә.

Төкәте калмаган хан хатынны кочаклап алды, «соңыннан, соңыннан», — дип пышылдады.

Ханикә дә уһылдап куйды, елан кабыгын салгандай ефәк күлмәк эченнән шуып чыкты...

— Син Бирдебәк түгел! — диде ул, бераз сулу алгач.

— Тилердеңме әллә?

— Ул мондый түгел иде...

— Нинди — мондый?

Хатын күзләрен аңа төбәп беравык тын ятты. Ул әйтергәме-юкмы, дип икеләнә иде, ахрысы.

⁴ тәкия — дәрвишләр яши торган бина, орден

⁵ Һарун әр-Рәшид — гаделлеге белән дан алган легендар хәлиф

— Шундый... Дәртле...

«Артыграк тырыштым бугай», — дип уйлады Әхмәд. Аның хатын-кыз күрмәгененә бишбылтыр иде, шуңа ач ерткыч күгәлгә ташланган кебек алны-артны оныткандыр иде.

— Сагындым, — диде ул, бүтән сүз таба алмады.

— Кичә генә миндә булган идең ич өле... — Хатын тагын сынап аңа карады.

— Мин көн дә синең янда булырга риза, бүтән хатыннарны күрәсем дә килми...

Хатын сикереп торды, өрфия япма белән имиләрен каплады.

— Юк! — дип ачыргаланып кычкырды ул. — Син Бирдебәк түгел, син башка кеше!

Әхмәд ут чаккандай сикереп торды да, хатынның иңбашыннан умырып тотты.

— Кычкырма, ахмак! — дип ысылдады ул, — мине хан түгел дисәләр, ят кеше белән йоклаган өчен синең дә башыңны чабачаклар. Чапмасалар да, син инде хан хатыны булмыйсың.

Ханикә түшәккә йөзтүбән ятып сулкылдый-сулкылдый елый башлады. Елап туйгач, торып утырды. Керфекләрендәгә сөрмә күз яше белән агып йөзен буяп бетергән иде.

— Кем син? — диде ул калтыранган тавыш белән.

— Бирдебәк, — Әхмәд аның күзенә карап мыскыллы елмайды. — Син мине аңладыңмы?

Ханикә ханның кысылган иреннәрен, зәңгәр пыяла кыйпылчыгы кебек салкын бәбәген, жирән сакалын карашы белән капшап үтте дә, «аңладым», дип пысылдады.

...Иртән аны ишек катында нөгөрләре белән ясаул көтеп тора иде. Ул иярләнган ап-ак аргамакка жиңел генә менеп атланды да, Алтын ташка⁶ юнәлде.

Сарайда салкынча иде. Әхмәд бәллүр савыттан әфлисун алып әрчи башлады. Яртылаш әрчегәч, жимешне янә савытка куйды. Тып-тын иде — шомлы тынлык. Ишек төбөндә ике шыгаул сын кебек катып калган. Әхмәднең жанын нидер изеп тора иде. Күңел сизенүнең юкка түгел икәннән ул әйбәт белә. Ни көтә аны тәхеттә? Ямаулы жиләнән бөркенеп бу шыксыз сарайдан чыгып йөгәрәсе килде аның. Анда — урамда, тәкиядә тормыш үз агымына жай гына аккан икән, Ходай бүлеп биргән гомердә, мәңгегә килгән кебек кыланып, үзең кебек ике аяклы кемсәләргә буйсындырырга маташып, ялтыравыкларга, чүпрәк-чапракка алданып, ыгы-зыгы диңгезендә бата-калка матавыклану шулкадәр дә мәгънәсез эш икән лә! Ләкин артка юл юк иде. Тәңре биргән форсаттан файдаланып, гомереңнең соңында нигә хан булып уйнап алмаса? Тормыш дигән бу затсыз уеннан чыкканда, калучылар быргы уйнап, зөрнәләр кычкыртып, барабаннар бәрәп калсын. Һәр юлның да ахыры була. Кырыйдагы канауга берәм-берәм юлчылар төгәрәп кала. Тыштан кайгы кыяфәте чыгарып, эчтән үзләре өчен шатланып юлдашлар алга таба үтә. Тик юкка шатланалар — алар да әллә ни ерак китә алмый.

Ул бит шигырьләрендә ханнарны гадел булырга өйрәтә иде. Менә хәзер үзе хан — гаделлек кылырга бернинди киртә дә юк төсле...

Хан мәчетенең мәзине килүен хәбәр иттеләр. Әхмәд-

нең уйларыннан бүлдергәнгә ачуы килде.

— Йомышы ни? — диде ул канәгатьсез тавыш белән. Иртәнге якта ул гадәттә кеше белән аралашмый, үз эченә йомылырга ярата иде.

Бусагачы аңа гажәпләнәп карады да, күзен яшереп:

— Һәрвакыттагыча, тәкъсир... — дип мыгырдады.

Әхмәт үзенең ялгышын аңлап алган иде инде. Шуны төзәтәм дип тагын бер ялгыш ясады:

— Көөфем юк иде...

Ханга зарланырга ярамый! Үз-үзенә ачуы килүдән аның йөзө бүртенеп китте. Дәрвишлектән тиз генә арынып буламыни? Югыйсә ул борынгы бәкләр нәселеннән иде. Бату Олуг каланы яулап алгач, аңа каршы сугышкан өчен, алар нәселен кырып бетерергә кушкан, Әхмәднең тармагы гына ниндидер могжиза белән исән калган. Биләмәсез биләр мулла-мунтагай булып, дәрвишлеккә китеп көн күрергә дучар ителгән. Әхмәднең Бату балаларына ыру үче дә бар иде.

Ул кискен ишарә ясап, «керсен!» сүзен теш арасынан сөзеп чыгарды.

Ишектән сирәк сакаллы, кысык күзле, керләнгән чалма кигән мәзин килеп керде, тезе белән шуышып тәхеткә таба килә башлады.

— Тор! — Мәзиннең догага дип күтәрелгән кулы гәүдәсе буйлап камчы кебек салынып төште. Әхмәд мәзиннең кем икәннән аңлаган иде инде. Бирдебәкнең шымчысы! Күрәсең, көн дә иртән ханга ым-шымны житкерү аның вазифасына керәдер.

— Йә!

— Сарайда яман хәбәрләр йөри, олуг хан... — дип сак кына сүз башлады мәзин.

Әхмәд эндәшмәде, шымчының сүзне дәвам итүен көттә. Тегесе ничек башларга белмиңә угалана, үз хәбәрәннән үзе үк шүрли иде.

— Сине хан түгел, ә мәкер белән тәхеткә менгән э...э... шагыйрь дип гайбәт тараталар.

— Нинди мәкер?

— Имеш, төс-кыяфәтнең охшашлыгынан файдаланып, бер йолкыш шагыйрь синең тәхеткә менеп утырган.

Әхмәд ярсып тәхеттән сикереп төште, янәшәдәгә алтыннан ясалган агачка ялгыш чабуы тиеп китте, ботакларга жимешләр кебек беркетелгән асылташлар жил искәндәгә кебек тибрәнәп алдылар, бер якут өзәлеп идәнгә төште, келәм өстендә кан тамчысы кебек алсу-кызыл төсләр белән уйнап алды.

Дәмәшк кылычын суырып алып, Әхмәднең шымчыны чабып үтерәсе килде. Әмма кылай яисә чепи булганы өчен кеше үз күзен үзе чыгарамы? Салпы яисә яфраксыз булганы өчен кеше үз колагын үзе кыеп төшерәме? Хан-ның һәр жирдә күз-колагы барын һәммә кеше беләп торырга тиеш. Беләләр, әмма гайбәт тараталар, ниндидер ният коралар. Димәк, курыкмыйлар.

— Кемнәр тарата мондый коткыны?

— Туганнарың. Бигрәк тә Танышбәк. Хан үз-үзенә охшамаган, диләр.

Әхмәд шымчыга чыгарга ымлады. Әлбәттә, туганнарның һәммәсе аның тәхетенә кызыга, үзен генә моңа лаеклы дип саный. Аларга аны бәрәп төшерергә сылтау гына кирәк. Тәнибәк, Жанибәкнең исәпсез огланнары үзе өчен нинди куркыныч көч икәннән ул аңлай иде. Ил-йорт иминлегә ханның каты куллы булуында. Курку — менә

⁶Алтын таш — хан сарае урнашкан жир



дәүләтнең нигезе. Ул эт өерен юкка чыгарырга, фетнәне тамырыннан йолкып алырга кирәк. Халык өчен гаделлек шунда гына киләчәк. Кан туганлыгы аның кулын бәйләп тормый.

Почмактагы кетер-кетер тавыш аның уйларын бүлдә. Тычкан... Әхмәд чүеген салып шул якка томырды. Ләкин тычкан берәз тынып торды да, тагын кимерүен дәвам итте. Хан сараемы, гайда алачыгымы — тычканга барыбер.

Әхмәд, ныклы карарга килеп, кул чапты.

— Иртәгә барлык ир туганнарымны сарайга чакыр, — диде ул, килеп кәргән диван бәгенә. — Мәжлес жыям, табынны мул әзерләгез!

3

Огланнар килеп житкәнче ул табын ыруының бие Саружаны хозурына чакырды. Бу ыру Чулманның сул ягын били, шуңа Әхмәд бине күрәп тә, ишетеп тә белә иде. Кансыз, гайәрь кеше Саружа. Кара чутыр йөзле, кысык күзле, кәкре аяклы бу яугир Сарайдагы купшылыкны, кыланчылыкны яратмый, бик кирәк булганда гына калага килә иде. Ул астан сүз йөртүне, алда елмаеп, арттан бавырга пычак кадауны аңлый алмый, чын ир маңгайга маңгай килеп жиңәргә тиеш дип саный иде. Әмма жиңәргә кирәк булганда, дошманыңның коралыннан да файдаланырга мәжбүр буласың.

— Тиздән минем ир туганнарым мәжлескә жыела, — диде Әхмәд. — Син беләсең, аларның һәрберсе юрганны үзенә таба тарта. Ә Жучи олысы бер йодрыкта булырга тиеш. Шул чакта гына без дошманны жиңә алабыз. Ширван белән Арранны яңадан кул астына кайтарып вакыт житте. Нулагу огланнары бер-берсе белән орышып дәүләтне харап иттеләр. Узбак туруннары да узара кылыч күтәрсә, олысыбыз өстендәге Чыңгыз туы⁷ авып төшәчәк. Ил иминлеге өчен огланнарның Тәңре янына китүе кирәк. Гаделлек шунда! — Ул бер мәлгә туктап калды. Кылыч сабын кысқан бармаклары агарынып китте. Саружа келәмнән күзен күтәрмичә ханын тыңлый иде.

— Яу чыгар алдыннан безгә бер йодрыкка тупланырга кирәк, — дип фикерен яңа кабатлады ул. — Мин ым кагуга, синең нөгәрләрең огланнарны бабаларыбыз янына жи-бәрергә тиеш.

— Төшендем, олуг хан...

— Болгар әмиреннән бер хәбәр дә юк. Уз чирүен безгә кушасы килми бугай. Иртәгә үк анда кузгалырсың, мин сине Болгар әмире итеп түрә кылам. Каршылык күрсөтүне гөззиң белән сыт!

— Баш өсте, олуг хан.

— Яуга чыккач, уң канат синең кул астында булыр. Әйттем!

⁷ ту — байрак

Саружа, арты белән чигенеп, ишеккә таба китте. Әхмәд тәхетенә кырын ятып ирен читләре белән елмайды. Тәңре аңа тәхет биргән икән, тәхетенәң югарылыгын ул дөньяга күрсәтә белер. Урда даны, сәүдәгәр кулы тиеп киткән алтын тәңкә кебек, яңадан-яңа төсләр белән илләр-жирләр өстендә җемелдер.

Ил башын җиңүле яулар гына караш җитмәслек биекләккә күтәрә. Ул үз исемең кылыч белән тарих сәхифәләренә яза. Бирдебәк исеме белән тарихка кереп калырга язган икән, шулай булсын! Әхмәд дигән шагыйрь үлдә, Бирдебәк дигән хан хәзер дөньяны шаулата. Кешеләр кансыз, дөһшәтле хөкемдарларны гына истә тоталар. Чыңгызлар, Батулар шаны искермәс, ә олыска Ислам нурын индәргән, кылыч тотмый гына ил-көнне туплап тоткан, тынычлыкны барыннан да өстен куйган Бәркә ханны кем хәтерли?

Огланнарны юк иткәч, нәүбәт ыру әмирләренә җитәр. Һәр ыру үз ягын каерганда, илдә иминлек булмый. Аларны Чыңгыз кебек болгатып, бутап бетерергә кирәк. Җучи олысында бер ыру гына калырга тиеш. Бер ил-көн!

Аңа әнисе — мәрхүм Җанибәкнең хатыны Тогай-Туглы килүен хәбәр иттеләр. Ишектән йөзә акшарланган юан карчык килеп керде. Ул вәкарь белән акрын гына атлай, арттан озын күлмәк итәген унлап кәңизәк күтәрә бара. Хан, тәхетеннән төшөп, аны каршыларга китте, кулыннан җитәкләп килеп үзенең уң ягына утыртты. Карчык кара төртмә күзә белән аны тишәп алды да, йөзәнә бита-рафлык чыгарып, авыз эченнән генә ниндидер дога укыды.

Пулатка кунаклар керә башлады. Ул Ханикәне дә аягы-рә каршылады, сул ягына утыртты. Һәркем үз урынын белә иде, шауламый гына урнашып, барысы да бергә дога кылдылар. Танышбәк тәхеттән ерак түгел уң якка урнашып, мендәргә кырын ятты. Хан аның мыскыллы елмаюын күз кыры белән күрәп калды.

Зур күн капчыкларда елгы ите кертә башладылар, кымыз ташыдылар. Табын җиләк-җимешләр белән тулы иде. Көмеш табаклар өстендә бавырчыларның пычаклары елык-елык уйнады. Анасы аңа кымыз салып бирде. Ул уртлап алгач, саркытын⁹ Танышбәккә сузды. Ханның мондый хөрмәтенә гаҗәпләнгән огланның касәне алганда кулы җиңелчә дерелдәп куйды.

Бавырчылар һәр кунак алдына табак белән ит куйдылар. Кымыз безардан телләренә яздырды — шыбыр-шыбыр сөйләшү, ара-тирә көлү тавышлары яңгырады.

Пыяла чүлмәкләрдәге шәраб, батып барган көньяк кояшы кебек, моңсу нурларын табын өстенә сирпедә.

Борынгы йола буенча шәраб тулы касәне кулына алган кеше җыру әйтергә тиеш иде. Танышбәк ханга карап җырлады:

Дала-алардай кылганнар шавы,
Кызыл төлке казгышла-ар аулуй...

«Ул үзен кызыл төлке итеп сизә бугай, — дип мыскыл белән уялады Әхмәд. — Саркытны эчү төмам уяулыгын алган».

Ул кулын күтәрәп мәҗлескә тынарга кушты.

— Сарайда минем турында төрле сүзләр йөри икән,

— диде ул карлыккан тавыш белән. — Имеш, мин — мин түгел. Янәсе, тәхеттә мин — Бирдебәк утырмыйм, ә миңа охшаган ниндидер йолкыш шагыйрь утыра. Мин бу ялага колак та салмаган булып идем, әмма туганнарымның минем артта шундый коткы таратуы рәнҗетте.

Табында чебен очкан тавыш та ишетелә иде. Бавырчыларның табаклар өстендә елык-елык килгән пычаклары хәрәкәттә туктап калган, ә Танышбәк, бөгеләп көзән җыера башлаган аягын сузып җибәрергә җөрьәт итмичә, мендәрдә кырын ята иде.

— Йә, кайсыгыз мине Бирдебәк түгел, ди?

Андый кеше табылмады.

— Менә уң ягыңда аңам утыра. Мин аның бәгыреннән өзеләп төшкән. Кайсы ана үз баласын ятлар белән бутап-тырыр? — Әхмәд кырындагы корткага борылды. — Аңам, әйт бу адашкан огланнарга, әйт минем кем икәнне!

Карчыкның кара төймәдәй эчкә баткан күзләре янә аны тишәп үттә. Бу караштан бернәрсәне дә яшереп булмый иде.

— Син — улым, Бирдебәк, — дип бытылдады карчык.

— Сул ягыңда газиз хатыным утыра. Мин аның белән ничә төнне бер юрган астында үткәргән. Кайсы хатын үз ирен ятлар белән бутый ала? — Әхмәд кырындагы хатынга борылды. — Хатыным, әйт бу адашкан огланнарга, әйт минем кем икәнне!

Хатын башын күтәрә төшөп табындагыларга күз йөртөп чыкты. Аңнары өзәп-өзәп әйтте:

— Син — ирем... Бирдебәгем...

— Корьән алып кереgez! Ант итсеннәр, — дип кычкырды Әхмәд.

Яшел тышына алтын хәрәфләр төшкән калын китапны күргәч, Ханикә артка тартылып куйды, үзе дә сизмәстән, кулын яшерде.

Мәрхүм Җанибәкнең хатыны тиз генә кулын Корьән өстеннән шуытып алды, «Ант», — дип бытылдады.

Ханикә дә, ханның күзеннән бөркелгән салкын зәңгәр уттан куырылып, буар елан авызына суырылып килгән куяндай дерелдәп, нәфис бармакларын изге китап өстенә куйды.

Бераздан хатыннар үз өйләренә кайтып киттеләр. «Исән-сау каласы килү, тәхет эргәсендә булашу Алланы да оныттыра, теге дөньяда җавап бирәсе истән чыга, төмүг газаплары да ерагая...» Чыгып барган хатыннардан чирканып Әхмәд йөзән сытты.

Аяклардагы⁹ шәраб огланнарның кан тамырларына күчеп уйный башлады, — алар тәхеттәге ханны да онытып сөйләшәләр, бер-берсе белән бәхәсләшәләр иде.

— Кырымдагы фрәнекләрнең дә арт сабагын укытырга кирәк! — дип кычкырды исереп алган Танышбәк. — Тамга бөясе бигрәк арзан бит.

Кайсыдыр җәеләп киткән огланның кабыргасына төртөп алды. Андый мөһим эшләр турында ханның рөхсәтеннән башка монда сөйләшәргә ярамый иде.

«Нинди төкәбберләр! Чыңгыз населеннән булгач, үзләрен Алланың кашка төкәсе дип хис итәләр. Болар гына дөньяның кендеге. Һәрберсе төшөндә дә үзен тәхеттә итеп күрә, шул ялтыравык мескен урындыкка менәр өчен атасын, баласын, карындашын бугазларга өзәр. Ябай

⁹ саркыт — хан эчкәннән соң касә төбөндә калган эчемлек. Хан хөрмәте

⁹ аяк — касә, савыт

нәселдән булсаң, башың пулат булса да, болар арасына кысыла алмыйсың», — дип уйлады Әхмәд.

Тиздән Бату йортыннан тәхеткә дөгъва итәрдей бер кеше дә калмаячак.

Диван бәге кул чабуга, алар каршында мангыт ыруының атаклы жырчысы Әсән пәйда булды. Думбра тавышы көчәя барып, табындагыларның шыбырдашканын басып китте. Жыручы ханга мәдхия укый — аның гаделлегенә, миһербанлылыгына дан жырлый иде.

Матур сүзләр белән Әхмәдне алдап булмый. Ул үзе күптән түгел генә мескен жилән ябынган дәрвиш шагыйрь иде. Шагыйрь алдында сүзнең бер дәрәжәсе юк. Чын уйларын яшерер өчен ул аларны кызганып тормый. Купшы, көз чәчәкләр агымсулар өстенә сибелә, аста ләмгә баткан кара таш кымшанып та карамый, аның тирәсендә вак балыклар уйный, әкәм-төкәмнәр рәхәт чигә. Кара таш серен зирәкләр генә күрә. Жете чәчәкләргә кызыгып сузылган кешене агымсулар алып китә, чоңгылларга илтп ташлый.

Менә бу Әсән дә монда үзен иң акыллы кеше дип санып. Ханнар килә-китә, шагыйрь даны мәңгелек, дип уйлый ул. Шуңа төннәр буга кара сулардан энжә бөртекләре эзли. Тәхеткә юкка күрә коры сүздән бәхет таба.

Нигә хәзер Әхмәдкә шигырь язучу? Тәхеткә ия кешенең яшәве — ижәт, ул сүзләргә түгел, дөньяны вәзәнгә сала.

Ул күп күрдә сарай шагыйрьләрен... Алар төнлә олуг ашъялар турында язалар, көндөз ханның рәхимле күз карашын аулыйлар.

Нигә һәркемнең көтү күз уңында буласы, ишләренен уйлары белән идарә итәсе килә.

Әхмәд яшәлегендә дөнья малыннан ваз кичеп, вак мәшәкәтләрдән качып дәрвиш булып китте. Ләкин бу да кешеләр күңелендә аерым урын эзләү түгелмени? Жылы сүз көтеп тәкияга килүче булмаса, аның робагыйларын тыңларга башка дәрвишләр жыелмаса ул гасабила иде бит! Димәк, ул жаны-тәне белән Аллага акынаерга тырышмаган, ә үзе кебек мәхлукларның рухында түрәлек кылырга омтылган.

Дөнья мәшәкәтләреннән ваз кичеп, ялангач, ачлы-туклы яшәве белән ул үзенең башка кешеләрдән аерылып торучу күрсәткән...

Кара суларга батып барган кояшның соңгы нурлары төште. Су өсте аксылланып киткәндәй булды, Әхмәд анда пәйда булган майлы йөзләргә шайли башлады.

«Бу дөнья киселгән тырнакка тормый, — дип уйлады ул. — Шуңа күрә булган бөтен ләззәтне татырга, булмаганын уйлап табарга кирәк. Ләззәт уйлап табу үзе дә ләззәт бирә ләбаса. Ә моңа тәхетле булганда гына ирешеп була.»

Ул табындагыларны канлы күзләре белән айкак чыкты да, ишек төбәндә утырган Саружага ым кагып башын иде.

Күз ачып йомган арада ишектән нөгәрләр кереп тулды. Огланнар өстенә үлем арысланнары ташланды, еландай сызгырып кылычлар баш күтәрдә, төлкегә ташланган ау лачыны сыман хәнжәрләр корбаннарына үтеп керде.

Канлы туйда кияү булып утырган хан, эченә тулышкан тантанага чыдый алмыйча сикереп торды да, Таныш-бәкнең өзелгән башын ишеккә таба тибеп жибәрде.

Үч!

Иң зур ләззәт менә ни икән...

Илһам өчен иң зур мәйдан менә кайда икән...

4

— Хан ау урынын карарга китте, ул кайтканчы сөйләшеп алайык, — диде диван бәге.

— Кайтуга ук кадап үтерергә кирәк, чыдар әмәл калмады, — дип сүзгә кушылды мангыт бәге. — Коңратлар аны якларга жөрәт итмәячәк. Минем ун төмәнем кылыч күтәрергә әзер тора.

— Бер хәчтерүш дәрвиштән кан калтырап торырга күпме мөмкин! — дип чәчрәп чыкты Котлыбуга. — Әллә без үзәбезнең кем икәнәбезне оныттыкмы? Бабаларыбызның каны суга әйләндеме? Ул мине кичә бук чүлмәгенә утырган килеш кабул итте!

Берничә морза учлары белән авызларын каплап көлешеп куйды. Котлыбуга моны күрәп тагын да кызды, йөзен кызыл тимгелләр басып китте.

— Нигә көләсез, сакалсыз калгырлары! — дип кычкырды ул. — Сарайдагы барлык шагыйрьләргә, дәрвишләргә далага көтүчә итеп куды, күрдәгезме? Чират хәзер әмирләргә житә. Мондый мыскылга татар чыдармы?

Барысы да кара коелып, башларын түбән иде. Мәхмүд вәзир сабыр гына сүз башлады:

— Татар чыдам ул. Бу эштә ашыкмаска кирәк. Син, Котлыбуга, Ханикә белән Тогай-Туглы хатын янына барырга тиеш идең. Ничек булды?

— Ханикә аны чын Бирдебәк ди... Ә кортка, әгәр дә ханны богаулы алсак, аның Бирдебәк түгеллегенә таныклык бирергә риза...

— Һе, анасын эт ялагыры, — дип сүгенде мангыт бәге. — Ир астында калгач, аңы бета хатын-кызының.

— Хикмәт анда гына түгел, — дип янә Мәхмүд вәзир сүзгә кушылды. — Ханикә — акыллы хатын. Ул аны Бирдебәгем, дип Корьән тотып ант итте. Сүзеннән кайтса, аны мөслимә дип кем санга сугар? Икенчедән, бер бичара дәрвиш белән йоклаган хан хатынына сарайда гына түгел, жир йөзәндә дә урын калмаячак. Өчөнчедән, Бирдебәк үтерелсә, ул ханбикәлектән колак кагачак. Аңа артка чигенергә юл юк. Ә инде Жанибәк хатынының эчкерле, икейөзле, кансыз икәнән барыбыз да белә.

— Кадыкыбыз да үтерәбез, аларның таныклыгы нигә? — дип кычкырды мангыт бәге. — Сүз боткасы житәр.

— Аннары... — Вәзир аны тыңламыйча сүзен давам итте. — Безгә аны гап-гади дәрвиш дип игълан итү дә ярамый. Чыңгыз канлы огланнар, затлы бәк-морзалар бер хәчтерүшкә буйсынып торган, дип бөтен дөнья бездән көлчәк. Без нәкъ менә Жанибәк углы Бирдебәкне, илгә золым салучы кансыз Бирдебәкне үтерергә тиеш.

— Миңа тәхеттә кем утырса да барыбер, — диде мангыт бәге. — Тик минем кышлауларга, жәйләүләргә генә кагылмасын. Ә бу, анасын ат ниткере, утыз авылымны Кырымга күчереп утыртты.

— Үзе ырусыз булгач, башка ыруларны корытырга уйлый ул.

— Ә кемне тәхеткә күтәрәбез? — диде диван бәге. — Бату хан туруннарыннан берәү дә калмады бит.

— Барысын да кырды, — дип елдайды мангыт бәге. — Ни-ни, кулы каты аның.

— Хәзер чират бәкләргә житте. — Вәзир каш астыннан гына мангыт бәгенә карап алды. — Кичә генә ике морзаны

ат койрыгына тактырды ул.

— Иртөгә үзен ни көтөсен беркем дә белми, — диде Котлыбуга. — Хан Тәңренәң эшенә тыкшына башлады.

— Болгардан Саружа кайтканчы эшне бетерергә кирәк. Ул болгар әмирен дарга асып, үзе белән көчле гаскәр алып килә.

Диван бәгә тагын үзенәң соравын кабатлады:

— Тәхеткә кемне күтәрәбез?

— Аюны әле үтермәгән, тунамаган, ә син инде аның итен өләшә башладың, — диде вәзир. — Тәхет буш тормас.

— Анысы шулай. Үзара бола чыга күрмәсен...

— Әнә Азак буенда Килдебәк жәйли. Аны Үзбәк ханның оныгы дип сөйләләр...

Мангыт бәгә шаркылдап көлеп жибәрде:

— Чыңгыз нәселеннән дип теләсә нинди көтүчене тәхеткә мендерергә була. Инде безнең тәҗрибә бар.

— Ханның ау вакытында укка алырбыз, — дип сүзгә нокта куйды вәзир. — Һәрберебез. Аны аерым кеше үтерергә тиеш түгел. Амин.

Дога кылып барысы да урыныннан кузгалды.

Шулвакыт тышта урам ташларына бәрелеп тояк тавышы яңгырады.

— Кемдер безне тыңлап торган, ахрысы, — дип пышылдады диван бәгә. Аның йөзгә агарып чыккан иде. Бәкләр шикләнәшәп бер-берсенә караштылар. Мангыт бәгә иң беренче аңга килеп ишеккә ташланды, тышта аның «Куып житәргә!» — дигән боерыгы яңгырады.

Вәзир әллә ишләренә, әллә үз-үзенә авыз эченнән мыгылданып куйды:

— Артка юл юк, Ходай ярдәм бирсен.

... Иртә таңнан ук Алтын таш тирәсе кайнап тора иде инде. Елкычылар дирбияләренә, арбаларны карыйлар, чатырчылар киергеләренә, уыкларны барлый, аучылар коралларын тикшерә, кошчылар ау кошлары куна торган тургачларын жылкәләренә салган иде.

Сарайдан чыгарга торганда, ханга аны Котлыбуганың күрәсе килүен әйттеләр.

— Керсен, — дип кул селтәде ул.

— Нинди ашыгыч йомышың бар? — Кулын күкрәгенә кушырып бөгелә-бөгелә кергән бигә хан яратмыйча карарды.

— Фетнә, олуг хан! — дип фажигалә тавыш белән сүз башлады Котлыбуга. — Вәзирәң Мәхмүд, мангыт бәгә, диван бәгә сине ау вакытында укка алырга теләләр.

— Шул гынамы? — Әхмәд мыскыллы елмайды. — Шундый вак-төяк белән минем хозурга керергә ничек жәрәят иттең, көчек?!

— Ни-ичек? — дип тотлыкты гажиз калган Котлыбуга.

— Син дә шулар белән идең бит. Вакыты житкәч, ыштан төбенә жибәрдеңме?

— Синең өчен гомерем жәл түгел, — диде Котлыбуга батыраеп.

— Буш вәгъдәләр бирмә. Гомер комарлы уен ул, синең кебекләренәң аннан аерыласы килми. Ә миңа... Миңа, димәк, үлем шигырен язарга вакыт житкән.

Ул, үз уйларына бирелә, беравык тын утырды.

— Син күпме кешенәң жанын кыйдың, кан исеннән исердең. Бервакытта да шул үлемне үзең татып карыйсың килмәдеме? Әллә син арий белмисеңме? Кеше башы таудагы таш кебек, берсе кузгалса, үзе артыннан баш-

каларны да ияртә.

Чарасыз калган Котлыбуга ни дип җавап бирергә дә белмәде.

... Нөгәрләр жанлы коршау булып ау урынын чолгап алганнар иде. Хан бүз тойгынының¹⁰ тумагын¹¹ салдырды, ау кошы ук кебек һавага атылды. Аннары башка биләр, морзалар да үз кошларын һавага чөйделәр. Бараклар¹² алга ыргылды. Бу тере коршаудан, кабан дуңгызларыннан кала, бер жәнлек тә үтеп чыгарга тиеш түгел иде.

— Ау уң булып, Аллаһы боерса, — диде Мәхмүд вәзир.

Хан көлдә:

— Зур ерткычны алырга уйлыйсың, Мәхмүд!

Вәзирнең тезген тоткан бармаклары агарып китте, әмма йөзгә таш кебек салкын иде, анда бер сызык та селкенмәде.

— Кулың калтырамасын, — диде хан.

— Минем бу кадәр тыныч булганым юк иде әле.

— Жәяңне күтәр алайса! — дип кычкырды хан һәм атын камчылап алга ыргылды.

Аның артыннан шунда ук өч ук очты, берәз гына соңарып аларга дүртенче ук кушылды.

Хан ияреннән берәз калкынгандай итте, әмма аумады, аркасына кадалган укларны сындырып ат яурынына чалкан ятты.

Акыллы ат, жайдагының авырайган гәүдәсен тоеп, туктап калды. Аның янына беренче булып килеп житкән мангыт бәгә яман сүгенеп кылычы белән үлгән ханның башын кисеп алды. Канга баткан жирән сакалыннан умырып тотып, кисек башны өскә күтәрде.

Әхмәднең зәңгәр күзләре зур итеп ачылган һәм алар, нидер күргәндәй, түм-түгәрәк күк йөзгә гажәпләненп текәлгәннәр кебек иде.

Вәзир килеп ике бармагы белән ханның күз кабакларын төшерде, башны ияр капчыгына салды.

Ау төмам иде.

Далбай¹³, давилбаз¹⁴ тавышын ишетеп, ау кошлары тургачларына кайтып кундылар.

Ханның бүз тойгыны гына алар арасында күренмәде. Ахрысы, ул бәхетсез шагыйрьнең һәм бичара ханның жаны булып күкләргә ашкан иде.

октябрь, 1996

¹⁰ бүз тойгын — ак карчыга

¹¹ тумак — ау кошы башына кидерелгән калфак

¹² барак — ау эте

¹³ далбай — ау кошларын чакыра торган быргы

¹⁴ давилбаз — ау кошларын чакыра торган барабан


Рәссам Фиринад Халиков Донецк шәһәрәндә 1957 елның 28 августында туа. 1972-1983 елларда Киров шәһәрәненең сәнгать училищесында белем ала. 1989 елдан СССР рәссамнар берлеге әгъзасы.

1992 елдан республика, төбәк, гомумрәсәй һәм халыкара күргәзмәләрдә даими катнашып килә. Чит илләрдә — Франция, Испания, Германия, Польша, Тунис та Фиринад Халиковның картиналарын яхшы беләләр.

1992-96 елларда Рәсәй Нәкыш Академиясенәң ижади остаханәсендә белем ала. Ижади житәкчесе — Харис Абдрахман улы Якупов.

Иң яраткан жанры — пейзаж.

Соңгы елларда тарихи темага ижәт итә.



Мәрихка жан өрүте

«Идел». Фиринад, тарихи темага картина язу бик зур белем сорый: тарихчы да, этнограф та булырга кирәк. Син Татарстаннан читтә туган, читтә укыган егет. Татар тарихы белән ничек кызыксынып киттең?

Ф.Халиков. Казандагы ижади остаханәгә йөри башлагач (андый остаханәләр башка шәһәрләрдә дә бар, мәсәлән, Мәскәүдә), тарих белән кызыксына башладым. Татар тарихы белән. Рәссам осталык туплагач күңеленә, рухына якин берәр тема үзләштерергә тиеш. Әмма мәсьәлә анда гына түгел өле. Мин — реалист рәссам. Тарихны реалистик алым белән генә чагылдырырга мөмкин. Икенчесе дә бар: татар тарихы өчен борчылам мин. Урыс рәссамнары үз тарихларын яктырткан күп картиналар ижәт иттеләр. Безнең тарих урысныкынан ким түгел. Шулай да картина-

лар аз. Соңгы чиктә, Казанның гөрләп торган, дәүләте булган вакытын да күз алдына бастыра алмыйбыз. Менә шул уйлар мине тарихчы галимнәр белән таныштырды (мәсәлән, Альфред абый Халиков белән). Болгарга бардым. Археологик казу эшләрендә катнаштым. Күп итеп рәсемнәр ясадым. Университетка, Фәннәр академиясенә лекция тыңларга йөрдәм. Шулай итеп, өч ел буена материал туплау белән шөгыльләндем. Чыннан да, тарихны белмичә тарихи картиналар ижәт итеп булмый икән ул.

Барсы да тиз генә, җиңел генә хәл ителмәде. Мәсәлән, эскиз ясыым да, галимнәргә күрсәтәм: йә мәчет үз урынында түгел, йә тау төбәнәгрәк булып чыга. Унлап эскиз ясарга туры килә иде. Эзләп таппаганны үзем уйлап чыгарган чаклар да булды.

«Идел». Казан ханлыгы чорынан битәр тагы кайсы чорлар белән кызыксынасың?

Ф.Халиков. Соңгы эшләремнең берсе узган гасыр ахырындагы Казан каласын күз алдына китереп бастыра. Урыс кышын озату, базар, бәйрәм — Казан кайный.

«Идел». Фиринад, нинди хыялларыгыз бар?

Ф.Халиков. Татар ханын тәхеткә утыртып ясыисым килә. Эскизларым әзер инде.

«Идел». Кайсы ханны?

Ф.Халиков. Мәскәүдә Иван Грозныйның бер тәхете бар, ул Казан ханы тәхетенә бик тө охшаган... Эшләнешә шул хакта сөйли. Мөгаен, тәхеткә Сафа Гәрәйне утыртырмын, урыс илчеләрен кабул иткәнән сурәтләрмен.

«Идел». Фиринад, татар ханын татар тәхетенә кабат утыртырга алынганьң өчен рәхмәт.

ХИКӘЯ

Авылда тирес ташып, утын ярып физик хезмәткә күнеккән Габделфәртнең, шәһәрдә яңа эшкә урнашуга ук, кинәттән генә эче поша башлады. Аңардан да битәр мондагы кәгазь эшенең мәгънәсез, кирәксез икәннен аңлау ачуын чыгарды. Берәр атна эшләп алганнан соң: «Эше дә, акчасы да юк моның, башкалар вакытларын заяга уздыралар, мин кемнән ким әле?!» — дип кулын кесәсенә тыгып йөри башлады. Туктаусыз телефоннан гөрләшүләр, коридор башына чыгып, тәмәке пыскытып, ләтит сатулар гадәти хәлгә әйләнде. Бер бۆлмәдә утыручы Харис абыйсы белән чын-чынлап дуслашып, эч серләрен сөйләшәп алырга да вакыты күп кала иде әле аның. Харис ага үз гомерендә бер тапкыр гына өйләнеп, хәзер карчыгы белән өч ир бала үстәрәп ята иде. Азып-тузып йөрмәгән, хәләл жефетенә бер тапкыр да хыянәт итеп карамаган абыйның бу мәсьәләдә фикере катгый иде: хатын-кыз иң элек ана булырга тиеш, булалмаганның, булырга теләмәгәннәренә ул гүзәл исемне йөртергә хаклары юк. Бүген икәү коридор башында тәмәке тартып торганда төз гәүдәле, озын буйлы, сыланып торган джинсы чалбар кигән, мәрмәр кебек ак йөзле чибәр кыз пәйда булды. Ирексездән сүзсез калдылар, аңа текәлделәр. Ә кыз, ирләргә таба матур итеп бер елмаеп алды да, алар янына җитәргә бер-ике адым гына калгач, кырт борылып, ишеге ачык торган бер бөлмәгә кереп китте. Андый чибәр туташларга битараф калырга яратмаган Габделфәрт:

— Кем бу? — дип сорады. Харис тиз генә җавап бирергә ашыкмады. Тәмәке төтененә буыла-буыла «черт-черт» итеп берничә тапкыр төкереп алды да:

— Йоклый торган гүзәл кызыбыз шушы була инде

безнең! — диде. — Бездә эшли ул... Курьер...

— Ә ни өчен син аны «йоклый торган» дисең?

— Анысын инде, энекәш, ике төрле мәгънәдә аңларга була: беренчедән, бик каты ялкау, эшләгән эшенең рәте-чираты юк, икенчедән, теләсә кем белән йоклап йөрүче ул.

— Йә, кем белән йоклаганын күргәннәр соң аның?

— Соңгы вакытта шеф белән.

— Шеф белән?! — дип шаккаткан булды Габделфәрт. — Соң пенсия яшендә бит ул, карт бит инде ул!

Харис тәмәке төпчеген, төкерегә белән сүндереп, чүп савытына ыргытты да, тавышын аз гына түбәнәйтеп, гыйбрәтле иттереп:

— Син, энекәш, шуны аңла, — диде. — Фахишә өчен «ул — карт», «ул — инвалид» дигән төшенчәләрнең әһәмияте юк, аңа акча гына түләсеннәр!

Кызың шундый азгын зат булып чыкканына күңелә төшеп, Габделфәрт шактый вакыт сөйләшмичә торды.

— Кара аны! — диде Харис кисәткән кебегрәк. — Бу озын чәчнең кармагына элгә күрмә!

Сөйләшә-серләшә бөлмәгә уздылар. Әлегә «йоклап йөрүче гүзәл» — Эльвира атлы икән. Директор хатыны, ишетеп җәнжал куптаргач, карт түрә хәзер кызга сәлам бирергә дә куркып йөри икән.

Харис кыз турында тагын нидер сөйләргә генә торганда, тестр аша аны директор үзенә чакыртып алды.

Габделфәрт, ни белән булса да шөгыйльләндән ваз кичеп, уй-хыялларына чумып утырды. Ул үзе дә өйләнгән кеше, ике баласы бар. Хатыны Нәсимәгә бай туганнары шәһәр җиреннән искерәк кенә йорт

ЙОКЫГА ТАЛГАН

АХИР

алып бирмәсә, Габделфәрт гомерендә дә авылыннан китәсе кеше түгел иде.

Ярата микән соң ул Нәсимәсен? Ходай белсен! Авыл жирендә утыздан узгач та буйдак егет булып яшәүнең бигүк килешеп бетмәгән аңлаганга гына өйләнеп караган иде дә ул — шуннан бирле гаилә тормышына тартылды, чит хатыннар артыннан да чапмады.

Иртәгесен Харис бер айга командировкага китеп барды. Габделфәрт булмада үзе генә калды. Калын тышлы кызыл папка эченә тутырылган эш кәгазьләрен ачып таратырга да өлгөрмәде, теге «гүзәл шахес» килеп керде. Кызда оялып-нитеп, тартынып тору гадәте юк иде, күрәсәң, туп-туры Габделфәрткә таба атлады. Аның йөрешендә дә, үз-үзен тотышында да гади тел белән генә аңлаталмаслык сер ята иде.


Кыз рәхсәтсез-нисез каршыга килеп утыргач, Габделфәрт, ни дип әйтергә белмичә, бер мәлгә жебеп төште. Кыз чынлап та чибәр. Ләкин аның ул матурлыгы инде кемнәрдер тарафыннан кисәкләп-кисәкләп өзгәләнгән, күңел назлары өлешләп-өлешләп таратылган, черегән яфрактар өемәннән аңкыган көз исе сыман, аңардан төкәббер салкынлык, күңел кайтаргыч битарафлык бөркелеп тора иде.

Тиз генә танышып алгач, кыз тартырга сорады.

— «Идел» генә шул, — диде Габделфәрт, уңайсызланып. — Башкасы юк...

— Әгәр сез миңа ун мең тәңкә биреп торсагыз, мин яхшы сигарет табып керер идем, — диде Эльвира, матур, тигез төшләрен балкытып.

Габделфәрт әбәткә дип хатыныннан алган акчасын чыгарып бирде. Эльвираның йөзгә тагы да як-



ГҮЗӘЛ

тырып китте. Габделфәрт ягына: «Мин — синеке, тик әлегә ашыкма!» — дигән сыман, вәгдәле караш ташлап урыныннан күтәрелде.

— Ә сез хатын-кызның матурлыгын нидә күрәсез? — дип кинәт кенә житди итеп сорап куйды кыз.

— Беләсезме, матурым, — диде Габделфәрт, бер дә аптырап тормыйча сафсата сата башлап. — Хатын-кызның матурлыгы аның, әйтик, кигән киemenдә дә, матур йөрешендә дә түгел, ә күз карашында. Ә күз карашы берничә төрле була...

Эльвира, аның сафсатасын тыңлап бетерергә теләмичә:

— Тиздән керермен, әңгәмәбезне дәвам итәрбез! — диде дә, чыгып юк булды. Шуннан соң Эльвира ике көн күренмәде.

Габделфәрт тормыш мәшәкәтләренә чумып, «гү-зәл»нең барлыгын да оныта башлады. Тик өченче көнне ул тагын пәйда булды.

— Илле тәңкә акча кирәк, табалмассызмы? — дип мөрәжәгать итте ул. — Берәр чит ил шәрабы табып, ял итеп алырга уйлыйм.

— Ул кадәр үк юк шул миндә, — дип мыгырданды Габделфәрт кесә төпләрен каккалап.

— Бергә утырып идек.

Бар акчасын кырып-себереп хатынына биреп барган Габделфәрт тагын бер кат иңнәрен жыерып, «юк» дип җавап бирде.

— Әгәр каршы килмәсәгез, мин сезнең өчен берәрсеннән бурычка алып торалам, — диде Эльвира сынаулы караш ташлап.

— Ал, алайса, соңыннан үзем түләргә, — дигән булды ул.

— Миңа барырбыз, тулай торакта минем бүлмәм бар, үзем генә торам, — дип сөйләнде кыз, ирегетнең яшертен теләген кабызып.

Кирәкле сумма бик тиз табылды. Кибеткә кереп, аракысын, ашамлыгын алганнан соң Эльвираның торган жиренә киттеләр. Таныш кешеләр очрамасын дип як-ягына карангалап барган Габделфәртнең исенә Харис абзыйның: «Кара аны, аның кармагына элгә күрмә», — дигән сүзләре килеп төшсә дә, кире уйларга соң иде инде...

Соң иде... чынлап та, соң иде. Агач кәүсәләреннән аяк астына шыбырдап сары яфрактар коела, әбиләр чуагында гына була торган илаһи иркәлек, наз, жылылык, янда гына барган яшь, сөйкемле, гүзәл кыз күпне, бик күпне вәгдә итә иде шул Габделфәрткә...

Эльвира яшәп яткан тулай торак берничә секциягә бүленгән. Һәр секциядә биш-алты кечкенә бүлмә. Кызның бүлмәсенә үткәндә каршыларына сипкелле ямьсез бер кыз очрагач: «Үзе генә түгел икән, иптәш кызы да өйдә икән!» — дип уйлап алды Габделфәрт, инде ник килгәнәненә үкенә башлады. Тик, бәхеткә каршы, кыз икенче бер бүлмәгә кереп китте, Эльвира үз бүлмәсен ачып керде. Бүлмә буш, әле шуның өстенә һич көтмәгәндә жыйнак, пөхтә булып чыкты. Чикләвек төсендәге полировкалы дәү шифоньер

бүлмәне икегә бүлеп тора. Түрдәрәк киң агач софа, икенче якта ишектән керүгә үк аш өстәле, шуның янында ук китап киштәсе — Достоевский һәм Писемский томнары тезеләп киткән. Стена буйлап Майкл Джексон, Мадонна рәсемнәре ябыштырылган аш өстәлендә Мәһдиевнең әле яңа басылган өр-яңа китабы аунап ята. Эльвира, китапны читкәрәк этеп, алып кайткан әйберләргә өстәлгә тезеп чыкты да, Габделфәрткә утырырга тәкъдим итте.

Кысылып кына өстәл белән стена арасындагы урындыкка кереп утыргач, кунак бүлмә эчен тагын бер кат күздән кичерде.

— Менә шушында яшәп ятам инде мин, — диде кыз, сигарет кабызып.

— Шәп! Искиткеч! — дигән булды Габделфәрт.

— Теләсәң, минем софа белән таныша тор, — дип астыртын гына елмаеп куйды Эльвира, шаярткан булып.

Габделфәрт, яшертен теләген туташка тиз генә ачып салудан сакланып, итагатыле генә елмайды да, шешәне ачып бокалларга шәраб тутырып куйды.

— Миңа бөтен кеше Эля дип эндәшә, син дә шулай гына эндәш...

— Яхшы, Эля...

— Йә, нәрсә өчен эчәбез соң?! — диде Эля, тәмәке төпчеген көллеккә ташлаганнан соң, шәраб тулы бокал күтәрәп.

— Беләсезме, Эля, — диде Габделфәрт, бокалын чәкештереп. — Соңгы вакытта, белмим, мин нигәдер бик арыдым, гаиләдән, тормыштан, ыгы-зыгыдан дисеңме... Синең яңга нәрсәдер алыр өчен генә килгән дип уйлама, юк, мин чынлап арыдым... Менә шуңа күрә дә синең белән шулай кара-каршы утырып, ял итеп аласым килгән иде! Әйдә, синең исәнлеккә!

Кызга тост ошады булса кирәк. Кунакка шашардай булып бер карап куйды да, куе итеп помада яккан бөрмәле иреннәрен шәрабка тидерде.

— Ә син үкенмисеңме? — дип сорап куйды кыз, берничә йотым капкач. — Син минем өчен бурычка баттың...

— Нинди үкенү, нинди бурычка бату ди инде, просто мин сиңа бәйрәм ясарга теләдем...

Берәр бокал эчемлек йотканнан соң икесе дә йомшарып, иркәнәп киттеләр. Габделфәрт ашардай булып кызга карап алды да:

— Эля, сине үбәргә ярыймы? — дип сорады.

— Кунак булып килгәнсең икән, тыйнак бул! — дип кырт кисте кыз. — Мин ниндидер «дешевка» түгел! Бер генә мисал китерәм, тыңла. Минем бер танышым бар иде, кстати, беренче егетем, голубая кровь была у него, ну в общем красавец! Ә ул минем өчен нәрсә генә эшләмәде, нинди генә капризымны үтәмәде! Ресторандыр, гостиницадыр, күңел ачудыр, сәяхәттер — боларның барысы да булды минем гомеремдә. Ярата иде ул мине! Тик хатыны бар иде. Аны аерып миңа өйләнергә дә исәбе юк түгел иде, тик хатынын барыбер миннән өстенрәк күрде. Шун-

дый кайфыны татыганнан соң кемгәдер кияүгә чыгу турында хыяллану ахмаклыктыр, билгеле...

— Бай идемени?

— Майкл Джексон бүләк иткән магнитофонга кадәр бар иде аның коллекциясендә... — О!

— О шул! Минем турыда начар уйлама, мин үземнең бәямне яхшы беләм. Урам кызлары кебек юк-барга алданып йөрмим мин...

Эльвираның ясалма тәкәбберлеге Габделфәртнең эчен пошыра башлады.

— Син, димәк, супер-девочка буласың инде?!

Эля дәмәде. Бер сигаретын сүндереп икенчесен кабызды. Габделфәртнең тик торганнан гына ачу чыкты. Моннан китү хәерлерәк иде. Тик китәр алдыннан, Эляның нервысында уйнарга теләп, болай диде:

— Беләсеңме, матурым, үзеңне әллә кемгә куя башладың бугай, синең урында берәз тыйнаграк булырга кирәк иде...

— Син бу сүзләрең белән мине түбәнсеттең, рәнжеттең, — диде Эля, иреннәрен турсайтып. — Нәрсә такылдаганыңны беләсеңме, юкмы?!

Кыз белән кинәт кенә ачуланышып китүдән куркып Габделфәрт тын калды. Үпкәләшеп озак кына сүзсез утыргач, Габделфәрт түзмәде, гафу үтенергә тотынды.

— Акыллы да, чибәр дә син... Шулай да, син мине дә аңла инде, әзрәк жәллә инде...

— Ә ни өчен мин сине жәлләргә тиеш ди?!

— Бер генә тапкыр булса да үптер инде, матурым, яме!

— Ни-ни! — дип кенә куйды кыз, янә бокалына ябышып. — Минем чын бәһамнең күпме торганын беләсеңме соң син?!

— Күпме?

— 150 доллар...

— Күп түгел икән, — дип көрсенеп куйды Габделфәрт. — Сине бик темпераментлы дип сөйлиләр, дәресе шул? — дип сүзне икенчегә борырга өлгерде кыз.

— Кемнәр?

— Эштәгеләр...

— Ә алар каян белсеннәр, — дип акланырга тотынды Габделфәрт. — Эштә минем синнән башка беркем белән дә якыннан аралашканым юк.

— Ә минем турыда ни сөйлиләр?

— «Йоклый торган гүзәл кыз», диләр, спящая красавица ягъни...

— Кеше генә шундый сүз чыгара, ә асылда миннән дә чиста, инсафлы кыз юктыр да әле ул оешмада!

«Һаман да аклана, һаман да үзен чиста итеп күрсәтергә тырыша бит бу жүнсез кыз, — дип ирексездән уйлап алды Габделфәрт. — Ул бит минем белән әнә теге ағач софада аунарга тиешле...»

— Дәресең генә әйткәндә, — дип дәвам итте кыз, — йоклый торган кыз ул бит әле очраган бер ир заты белән йоклап йөрүче түгел...

— Син сайланма кешеләр белән йөрисең инде,

ә?! — дип төрттереп алырга өлгерде Габделфәрт.

— Шундый бер әкият бар, — дип сөйләп китте Эля, Габделфәртнең соңгы сүзләрен колагына да элмичә. — Кыз белән егет бер-берсен бик тә яратканнар ди, гомергә бергә булырга сүз куешканнар. Туй көне билгеләнгән. Тик шул туйга, гөнаһ шомлыгына каршы, жән карчыгын чакырырга онытканнар. Ә карчыкның моңа бик тә ачуы чыккан. Ике яшь йөрәккә үч итеп кызны мәңгелеккә йокыга талдырган. Егет бу хәлгә бик тә аптырый, тик кызны шул йоклаган хәлдә дә яратудан туктамай, мәхәббәткә тугры булып кала. Ни хикмәт, егетнең кайнар мәхәббәте кызны кабат терелтә. Жән карчыгы жиңелә. Ә кыз белән егет, бер-берсен тагы да көчлерәк яратып, озын-озак гомер кичерәләр...

— Бу әкиятнең белән син миңа нәрсә әйтергә жыенасың?

— Син дә мине шул әкияттәге егет кебек ярата алыр идеңме?

— Мин сине яратам...

— Ә хатының? Балаларың?

— Хатын — хатын, бала бала инде ул...

— Аларны ташлап миңа өйләнер идеңме соң?!

— Кияүгә чыгарга теләмәгән хатын-кыз бармы икән бу дөньяда! — диде Габделфәрт, канәгатьсезлек белән урыннан күтәрелеп.

— Китәсеңме? — дип сорады Эля, егетне үзенә дәшеп торган жылы караш белән сыйлап. Аның жылы карашыннан эреп киткән Габделфәрт:

— Өз генә үптер инде, Эля, иренең читеннән генә булса да! — дип ялварды.

— Читеннән генә?

— Әйе, читеннән генә...

— Читеннән генә булса, мөмкин, сөеклем, мә! — дип Эля аңа яңагы куйды.

Габделфәрт башта аның битеннән үпте, аннан иреннәренә үрелде. Тик рәхәт якынлыктан исереп кызны кочаклап үзенә таба тартып китерәм дигәндә генә кыз, аның кочагынан ычкынып, үбешүнең рәхәтен качырды.

— Кайчан да булса, бәлкем, мин синеке булырмын, тик аның өчен вакыт кирәк, вакыт, — диде ул, көефе киткән Габделфәртнең күзенә туп-туры карап.

Шундый уңышсызлыкка тарыганнан соң бу «гүзәл» белән башка очрашмакка дип үз-үзенә сүз куйса да, Габделфәрт сүзендә торалмады. Эляның ирләргә тәэсир итү көче Габделфәртнең гади кирелегеннән көчлерәк булып чыкты — килеп сүз кушуга ук Габделфәрт эреп китә торган иде. Кызны көйли-көйли ул муеннан бурычка батып бетте. Өенә акча алып кайтудан туктады. Кесәсе бөтенләйгә бушап калгач ул Элядан качып йөри башлады. Андый вакытта Эля аны үзе таба, күңелен күрә белә иде. Көннәрдән бер көнне Эля Габделфәртне тагын үзенә кунакка чакырды. Хужасына ияреп йөргән эт кебек, Габделфәрт тагын Эляга иярде. Ләкин, гөнаһ шомлыгына каршы, кирәк-яраклар алып киbettән чыгып барганда аларга Габделфәртнең хатыны Нәсимә

очрады. Әллә күзәтеп йөргән, әллә шулай туры килгән... Тик хатынын күрүгә Габделфәрт шундук коелып төштә, телсез калды.

— Габделфәрт, син кая? — дип эндәште Нәсимә, каршыларына шулай тиктомалдан килеп чыкканына үзен берникадәр гаепле сизеп.

Ирексездән Габделфәрт Эля белән Нәсимәне чагыштырып алды. Жир белән күк арасы. Нәсимәнең арыган, талчыккан, жыерчыкланган йөзөндә ниндидер курку галәмәтләре бар. Тормыш мәшәкәтләрәннән, үз-үзенә артык игътибар итә алмау сәбәпле картаеп, сыгылып төшкән. Кияүгә чыгып, ике-өч бала тапкан хатыннарының ямьсезлекләрен, ирсез калудан, балаларын әтисез калдырудан килгән аңлый алмаслык бер эчке курку да көчәйтеп тора иде. Өстенә кигән сары махер кофтасы да бу минутта аны Эля каршында бизәми, киресенчә, үзенә генә түгел, иренең дә абруен төшереп тора сыман. Кызгану хисеннән башка бер генә хис тә уяталмый иде аның хәлэл жөфете. Заманча киенгән, ир затларын бөтен нечкәлекләре белән үзенә жәлеп итеп торган, чиста ак йөзле, күркәм йөрешле Эля янында юеш судан чыккан чебеш бәбкәсен хәтерләтә иде ул... Ә бит алар яшәтәшләр.

Габделфәрт Эляга елышып барган жиреннән берникадәр читкә авышты. Эля, бу хәлгә артык исе китмәгәндәй, «Мин сине көтәм, чибәрем!» дигәндәй, Габделфәрткә астыртын гына карап елмайды да, юлның икенче ягына чыкты.

— Уйлаган идем аны...

Нәсимә сүзен әйтеп бетерергә дә өлгермәде, Габделфәрт ярып хатынына ташланды.

— Ә син мине тикшереп йөрисең, йә, кая дәрәслек, йә, кая ирек?! — дип кычкыра башлады ул.

— Юк, мин баланы бакчадан алып кайтырга гына чыккан идем, — диде Нәсимә, иренең һөжүменнән каушап калып...

— Ялганлама, бала алырга иртә әле! — дип жикеренде Габделфәрт. — Өйләнгәннән бирле, слушай, канымны эчәсең, кит, югал юлымнан, мин бу кызны яратам, бу кызга мин өйләнәчәкмен!

— Ә балалар? Алар синең балалар түгелмени?! — дип елап ук жибәрде Нәсимә.

Тавышка тирә-яктагылар игътибар итә башлагач, Эля, иреннәрен турсайтып алар ягына бер карап алды да өенә атлады.

— Балаларны син таптың, син кара да инде! — дип кычкырды Габделфәрт хатынына һәм, аның белән артык сөйләшеп торуны кулай күрмичә, Эля артыннан иярде.

— Мин сине көйләмим, нишләп иярдең, хатының белән каласың бар иде?! — диде Эля, Габделфәртнең үзе артыннан ияргән күрәң.

Бәйрәмчә башланган очрашуның яме киткән иде инде. Шулай да, Габделфәрт Эля артыннан калмады. Хатыны ягына борылып карарга да куркып, ул мышный-мышный, мырлый-мырлый «гүзәле» артыннан барды...

Тик менә бергә барырга тәки насып булмады аларга. Юлларын аурупача киенгән ике әзмәвер егет кисте. Алар Эляның элеккеге танышлары булып чыктылар. Ябыграк чырайлысы кызны хәтта кочаклап ук алды һәм юл кырына гына килеп туктаган кара «Вольво»га өстери башлады. Эля, каршы килүнең артык икәннән аңлап, ясалма елмаеп, егеткә иярде. Габделфәрт, бу шикле егетләрдән баштарак шүрләп калса да:

— Эля, мин сине беркая да жибәрмим! — дип әйтмичә булдыра алмады.

Ябык чырайлысы тазарагына «Аңлаш егет белән» дип кыска гына ишарә ясады да, Эляны кочаклап машинага кереп утырды.

— Мин сине аңлыйм, тик һәрнәрсәдә, теләсәң уртақ тел табарга була, — дип сөйләштерә-сөйләштерә, таза чырайлысы Габделфәртне биек йортлар арасында югалып калган ташландық парк эченә алып кереп китте.

Габделфәрткә иң элек арттан каты итеп муен тамырына китереп тарттылар, ул, башын да селкетә алмыйча, сеңеп, катып калды. Ә йодрык белән аңын югалтырлык итеп чигәсенә сукканнан соң исә, Габделфәрт, гөрселдәп, кирпечтән түшәлгән салкын тротуарга ауды.

Аңын жуйган Габделфәрт, калтырана-калтырана, таң атар алдыннан, юеш салкын яңгыр сибәли башлагач кына уянып китте. Каерылып миләш тәлгәшләре өстенә авып төшкән парк капкасыннан ашыга-ашыга кереп барган Эляны күргәч ул үз-үзенә ышанмыйча карап торды...

— Габделфәрт, жаным, бәгърем! Исәнме син?! Төне буге синең өчен ут йотып чыктым, тик мине жибәрмәделәр, хайваннар! Кичер мине, мин гаепле, минем аркада гына, — дип тәкрарлай-тәкрарлай Габделфәрткә үрелде.

— Акрын, буяласың бит! — дип, ул Эляны читкә этәрде.

— Киттек, әйдә, безгә, жылынырсың, юынырсың! — дип, Эля бернигә дә карамыйча Габделфәртне култыклап алды.

«Мин монда чарасыз салкын жир өстендә төгәрәп ятканда син шул мине кыйнаган жлоблар белән жылы урын өстендә төгәрәшкәнсең, имансыз!» — дип әйтмәкче булган иде Габделфәрт, тик кызның ихласлыгына, ялганламаганына чын күңеләннән инанып, тыелып калды...

Габделфәртне әле алай беркем дә яратканы булмады. Аларның мәхәббәтләре чын Сою тантанасына әйләнсен өчен барлык киртәләргә дә жимереп ташлаган гүзәл кызның иркәләү-назлавыннан Габделфәрт тәмам башын югалтты. Бөтен эчке каршылыктарны, андый четерекле вакытта ир белән хатын-кыз арасында була торган уңайсызлануларны бердәм жигеп, алар төпсез сою чоңгылына ташландылар. Мәхәббәт уенына бирелгән ике яшә кеше дөньяның язылмаган кануннарына битараф калып, бер көн, бер төн буге онытылып, бер-берсен соңгы

тапкыр яраткан кебек яраттылар...

«Фахишә диләр, соң фахишә болай ярата аламы соң?!» — дип уйлады Габделфәрт, кызның шәрә тәнәннән, аякларыннан, тез башларыннан иркәләп.

Алар иртәгесен таң алдыннан гына хушлаштылар. Тәнәндә ниндидер рәхәт арыганлык, жанында бушлык сизгән Габделфәрт Эля белән тиз-тиз генә сау-буллашып, өенә кайтып китте. Хәләл жефете алдында үзен бик тә гаепле сизгән ир фатир ишеген курка-курка гына үз ачкычы белән ачып керде. Тик хатыны уянган, балалар да йокыдан торып өй борынча чабышып йөриләр иде инде...

Ни хикмәт, хатыны аңа бернинди дә үпкә белдермәде, ә киресенчә, рәнжешен, ачуын тирәнгә, эчкә яшерергә тырышып, тыныч кына:

— Син ипи алып кайтмаганыңдыр? — дип сорап куйды.

Габделфәрт шатлыгын, хатынына булган якинлык хисләрен яшерә алмыйча, Нәсимәнә бер кочаклап үптә дә, аңа башка бервакытта да хыянәт итмәскә сүз бирә-бирә, ипи кибетенә йөгәрде...

Харис абый командировкадан кайткан гына иде. Габделфәртнең мажараларын кемнәндер ишетеп өлгәргән абый аны:

— Нәрсә, теге гүзәлнең тәки кармагына эләктең мени? — дигән сорау белән каршы алды.

Габделфәрт, кыза-кыза, Эляны якларга тотынды. Харис абые аның саен елмаеп, көлеп кенә торды.

— Уйлап кара, — диде Габделфәрт, ирексездән фәлсәфәгә бирелеп — Эля кебек япъ-яшь кызлар авылдан шәһәргә киләләр. Аларны ни көтә соң монда? Кайсылары кияүгә чыгу бәхетенә ирешәләр, ә чыга алмаганның Эля юлына басарга мәжбүр булалар. Бөтен гаепне дә шушы мескен кызлардан эзләргә кирәкмидер. Эля кебек ярата алучылар да сирәк, безнең хатыннарга алардан күп нәрсәгә өйрәнергә кирәк әле...

— Син хаклы, — дип әйтеп куйды Харис, Габделфәртне тәрәздән карарга чакырып. — Әнә, сиңең «гүзәл»нең тагын сәяхәткә жыена, ахрысы?

Чынлап та, проходной каршында Габделфәрткә әле яңа гына бәхәтсезлек китергән кара «Вольво» килеп туктаган, ә киенгән-ясанган Эля Габделфәртне кыйнаган таза чырайлының ярдәме белән машинага утырып маташа иде.

— Син дә хаклы, Харис абый, — дип әйтеп куюдан башка сүз тапмады Габделфәрт.

Ә ике-өч көннән соң ташландык бер йортның караңгы подвалында Эляның үле гәүдәсен табып алдылар. Гүзәл кыз мәңгелеккә йокыга талды, ә Габделфәрт тиз генә гариза сырлап бу эшеннән китеп барды.



Шатпар морзалары

89. Утәшевлар (Утешевлар). Уфа өязендә XVIII йөздә яши башлылар. 1713 елда Оса юлының Бишалап авылында Тимкә морза Бәйки улы Утешев яшәгән билгеле (МИБ, 3 т., 1960. 100-102 б.). XVIII йөз азагында Пенза якларында яшәгән Утешевлар Бәләбәй өязенә Каргалы авылына (Благовар районы) күчеп утыралар (БРУДТА, 138 ф., 2 тасв., 35 сак. бер., 645 б.; 1 ф., 1 тасв., 1343 сак. бер., 49 б.). Пенза губирнасы Краснослободски өязенә Лекендә авылында яшәп калганның XIX йөздә документларда теркәлгәннәр. Кристиан дәрәжәсендә калганныр.


90. Чанышевлар. Чыңгыз хан токомы. XVIII-XIX йөзләрдә Шацки (соңрак Тамбов) өязе Тениш авылында яшиләр. 1754 һәм 1759 елларда кенәз Чанышевлар Бәләбәй өязенә — Күзәй авылына (Бүздәк районы) күчеп утыралар (РДБАА, 350 ф., 2 тасв., 3798 сак. бер., 125 б.; БР УДТА, 172 ф., 1 тасв., 51 сак. бер., 12 б.). Прапорщик кенәз Ибраһим Биктимер улы Чанышев 1777 елда Тамьян волосте башкортларыннан жир сатып ала (МИБ, 5 т., 65-66 бб.). Шуннан соң Чанышевлар Тукай авылында (Бишбүлек районы) яшиләр. Дворянлыкны 1796 елда кайтарып алалар (БР УДТА, 1 ф., 1 тасв., 1343 сак. бер., 42-44 бб.). Шәһәрләренә бер өлеше: Темген — Чаныш — Чемай — Ишмәмәт — Рәжәп — Йосыф — Мостафа — Габделкәбир — Якуп — Йосыф — Исмагыйль — Марат.

91. Хужасәитовлар. Кар бәк токомы. Бу нәсел Арча районы Түбән Оры авылы белән бәйлә. Урыс патшасы Михаил Федорович 1657 елда кенәз Хужасәитовка Ашыт елгасы буенда 2442 дисәтинә жир бүлгән итә. Хужасәитовлар арасынан күп кенә сәүдәгәр, күнчеләр, комач мануфактураларының хужалары чыга (Әхмәтжанов М.И. 1991, 43 б.; Алишев С.Х. 1984, с.67).

(Дәвамны киләсе санда)

Йомышлы татарларның һәм морзаларның 100 фамилиясе
ИлдуС ГАБДУЛЛИН

Дәвамны. Башы 1995 елның 4—11 нче,
1996 елның 1—9 нче саннарында.



ХАН түгелсез, /

Минем ике авылым бар.
Аның берсе — мине дөньяга тудырган Түреш
(Мөслим районы). Икенчесе — балачагым, үсмер
чорым узган Олымән (Актаныш).

Менә шушы ике авыл арасында Яңа Сәет дип
аталган тагы бер авыл бар. Яңа Сәет — дөньяга
Дөлфәтне, шигърияткә Зөлфәтне биргән авыл.

*...Кое сиртмәләре жырлап тора,
Яңа Сәет — татар авылы.
Бер соклану белән күзәтәм мин
Кызларының текә адымын.*

*Бабаларым монда чана бөккән,
Агаларым тәртә каерган.
Кул тотынып авыл әйләнәсен
Әйлән-бәйлән уйный карурман...*

Түреш белән Яңа Сәетне урман аерып тора. Яңа
Сәет белән Олымән арасында исә басу-кырлар, үр,
болыннар (Зөлфәт сүзләренә язылган «Сагынуга дәва
юк икән» (З.Гыйбадуллин көе) жырын хәтерлисездер:
«Сәет урманнары, Бүләр болыннары»...) жәелеп кит-
кән.

Әгәр Олымәннең Актанышка таба күтәрелгән
үреннән — авыл халкы «Каенлык» дип атаган жирдән
Мөслим тарафына караш ташласаң, Яңа Сәет авылы
уч төбөндәгедәй күренеп тора. Хәтта Яңа Сәетнең
күршесе Уразмәт тә шул уч төбөнә сыеп бетә...

...Балачакта безнең, бер иш малай-шалайның,
вилсәпитләргә атланып күрше авылларга «ил гизәргә»
йөри торган гадәте бар иде. Якин-тирәдә без бул-
маган, без күрмәгән авыллар калды микән: Тәкмәк —
Югары Яхшый — Наратлы (бу авыл хәзер юк инде) —
Байсар... Айман — Колын — Пучы... Сикия — Әмәкәй...

Бу — үзенә күрә бер мавыгу-кызыксыну, үзебезчә
дөнья күрергә тырышуыбыз булгандыр инде. Әти-
әниләр мондый сәяхәтләргә чыгуыбызны, бәлки, юкны
бушка аударып йөрү дип кенә кабул иткәннәрдер.
Хәер, күп очракта алар кайсы авылга барып-кайтуы-
бызны белми дә кала иделәр. Алдан ук маршрутны
билгеләп («Бүген фәлән авылга барып кайтабыз!»),
чыгып китәбез сәфәргә, ачыгып, алжып, хәлдән таеп
кире кайтабыз. Әмма бу ачыгу-алжулар безнең кү-
ңәлләрдәге шатлыклы тәэсирләр янында бер ләззәтле
интегү генә: без бит бүген тагын бер авылны ачтык!


Чираттагы шундый сәяхәтләрәбезнең берсендә
без Яңа Сәет һәм Уразмәт авылларына килеп чыктык.
«Менә шушы Яңа Сәет авылында Зөлфәт абый туган
инде... Шагыйрь... Менә бу Уразмәт мәктәбендә Зөл-
фәт абый укыган... Шагыйрь Рәдиф Гаташ аның укы-
тучысы булган...» дигән уйлар, әлбәттә, ул чакта ба-
шыбызга килеп тә карамады. Күрәсен, кызыксыну
дигән өстенлек ул чагында әдәбиятка түгел, гео-
графиягә күбрәк бирелгәндер... Монда, билгеле, кул
астыбызда гына үз «техникабыз» (балачагыбызның
аерылгысыз юлдашы — вилсәпидне әйтүем инде)
булу да зур роль уйнагандыр. Шулайдыр...

Һәрхәлдә, Әдәбият дөньясын, шул дөньядагы
Шигърият илен без әле соңрак ачтык. Тагы да үсә
төшкөч. Борыннарыбыз кызлар исен сизеп кытыклана

ЛӘБИБ ЛЕРОН

син —

ЗӨЛФӘТ!



Л. Лерон шаржы

башлагач, оялчан күз карашларыбыз таныш чәч толымнарына сихерләнеп ябыша башлагач, күңелләрдәгә тәүгә хисләр шакмаклы дәфтәр битләренә шигъри сүзләр булып төшә башлагач...

Шигъриятне ачу өчен вилсәпид кирәкми иде инде безгә. Аны мәхәббәт алыштырды...

... Миңа өч-дүрт яшьләр чамасы чакта, ул — Дөлфәт Маликов, булачак шагыйрь Зөлфәт, хәлфәсе Рәдиф Гаташ фатыйхасын алып, Казан каласы тарафына йөз тотып сәфәр чыккан. Аның күңел төенчегендә — якты хыял-идеаллар, зур өметләр, садә уй-хисләр, языласы шигърьләр, ирешәсе максатлар, самими үжәтлек, шөбһәле оялчанлык (Казан аны кабул итәрме?)...

Ул — мөсафир. Ә мөсафирларның барыр юллары беркайчан да тигез булмый, туры гына булмый аларның барыр сукмаклары. Адым саен сикәлтәдер йә түмгәктер, барган саен — борылышлар, тау менүләр, тау төшүләр, ымсындыргыч Серле Билгесезлек...

Без һәммәбез — мөсафирлар. Юл газабы — гүр газабы, диләр. Хак. Шулай. Кайчак булмый таянырга таяклар да, адаштыра юл күрсәткөч маяклар да...

... Байтак юллар-еллар узгач, ул әйтәчәк әле Шагыйрь-остазына:

*...Соңнан күпме үткелләргә кичтек! —
Кемнәр кайда? Дөнья ни хәлдә?
Син әйткәнчә, бөек идеаллар
Одеалга калды бит, хәлфә!*

*...Кая гына барып чыктык, хәлфәм,
Инде кая барыйк, илдәшләр?
Без барасы юллар юкка чыкты —
Юл өзеге безнең бу яшәү...*

*Әйт, мөгаллим — ник чор чорсызланды?
Кара карлар ява күңелгә —
Аксакал һәм егет була белгән
Чын ир җитми бугай бу илгә...*

...Аның Казанга килүенә ундүрт ел вакыт үтәр, инде ул шул вакыт аралыгында шагыйрь Зөлфәт дигән исем-ат алып, «Мәхәббәт», «Йодрык», «Туган тел хакында» һәм «...жылдерде ул дала атларында...» («Чакырылмаган кунак — татардан да яманрак») дигән атаклы шигърьләрен язып дан-шөһрәт казаныр, «Сагынуга дөва юк икән», «Елыйсың, нигә еларга...», «Һаман яратам», «Ашкын, кешем» кебек популяр җырлар һәм «Мәкерле песи» исемле беренче татар балалар операсының либретто авторы булып...

Әйе, ундүрт ел узар...

Һәм мин инде унҗиде яшьлек егет, Казан университетына укырга керү теләге белән килгән абитуриент, яшәтәшләрем Рәзил Зәйдүллин, Ләис Харрасов (Зөлкарнәй) белән бергә тарих буенча соңгы имтиханны тапшыргач, кала тулай торакаларының берсендә аның белән — Зөлфәт абый белән очрашармын.

Имтиханнарны уңышлы тапшыру уңаеннан жәһәт кенә оештырылган кечкенә мәжлесебезгә ул кәләмдәш дуслары Фаил Шәфигуллин һәм Фәннур Сафин белән килгән булып...

Тыйнак мәжлес башланыр, кунакларга дип алынган коньяктан аз-маз авыз итә-итә мәзәк хәлләр сөйләнер, шигырьләр укылып, кунаклар безнең кай төбәкләрдән килүебез белән — гәрчә матбугат битләрендә ара-тирә күренгәләгән шигырь-язмаларыбыз буенча кай яклардан булуыбызны инде тәгаен белсәләр дә — янә кызыксынып-сораштырып алгаларлар, шулвакыт Зөлфәт абый, Фәннур абый, Ләис һәм мин, һәммәбез бер яктан — бер төбәктәнрәк булуыбыз белән мактанып, шаярып кына масайган булып, Фаил абый белән Ркаилне үртәп, үзара көлешеп алган булыпбыз, аннары барчабыз бергә тыелалмыйча, рәхәтләнеп шаркылдарга



Фотосурәтләр Зөлфәтнең шәхси тупланмасыннан алынды

тотынырбыз... Зөлфәт абый сүз арасында гына: «Кыстати, әй, армиядәге дустаның турындагы язмаң озакламый «Яшь ленинчы»да чыгачак!» дип миңа куанычлы хәбәр әйтеп куяр... Төбәткә йокмаган Зөлфәт абыйның сөйләгәннәрен тыңлап, кызыклы жырләрендә һәммәбез белән бергә көлөп, әмма күп вакыт тыенкы гына елмаеп утырган Фаил абый да минем тарафка башы белән ишарәләп: «Әле аның бер мәзгәе дә тиздән бездә, «Чаян»да басылачак», — дип мине тагы да үсәндереп жибәрер.

Бу — 1979 елның 14 августы булып.

Өлеге тәүге очрашудан соң без Зөлфәт абый белән, еш булмаса да, туры килгәләгәндә очрашкалы-күрешкәли башладык. Әлбәттә, иркенләп, жәелеп китеп сөйләшүләргә ерак әле. Вәләкин мин шагыйрьнең ижатын гына түгел, үзен дә шактый яхшы беләм дип саныйм. Аның да мине шулай белүенә шик-шөһбәм юк иде.

Ләкин...

Беркөнне шулай, Ркаил белән икәү, әле «Татарстан яшьләре», әле «Яшь ленинчы» гәзитләре редакцияләре тирәсендә чуалып йөрибез. Мәнә бермәл үзенә эш бүлмәсеннән кабаланып Зөлфәт абый чыкты да, редактор бүлмәсенә таба атлады. Шулчак ул безне күрәп алды.

— Ә-ә, сез мондамыни әле, әй? — диде ул, тукталып. — Хәзер укырга шигырьләрегез бармы?

Жавапны көтеп тә тормастан, баш редактор бүлмәсе ишеген ачты да, безнең икебезне дә эчкә этәрде.

— Мәнә... яшь шагыйрьләр алып кердем әле, — диде ул һәммәсе дә кыска буйлы, кысык кара күзле кунаклар белән әңгәмә корып утырган Роза ханым Туфитуловага. — Кунакларга үзләренә берәр шигырен укырлар...

Кунаклар дигәнәбез монголлар булып чыкты. Татарча бер кәлима да сүз белмиләр икән үзләре. Әмма да ләкин урысча чамалыйлар. Алар, елмаешып, безне тыңларга әзерләнделәр.

Зөлфәт абый таныштыра:

— Өметле яшь шагыйрь, күрше Чуашиядән килгән егет Ркаил Зәйдуллин!..

Ркаил әсәрләнеп шигырь укырга керешә. Әлбәттә, татарча...

*Юллардагы тояк эзе сыман
Сибелгәннәр икән татарлар...*

Ркаил шигырьнең дүрт юлын укыган саен Зөлфәт абый аны урысчага төرجемә кыла. Болай да елмаеп кына тыңлап торган монгол дусларның йөзләренә елмая отыры жәелә: аңлап тыңлыйлармы шигырьне, әллә аңлаган кыяфәт кенә ясылармы, — белмәссең.

— Шулай ук өметле яшь шагыйрь, күрше Башкортстаннан килгән егет

Ләис Зөлкарнәев!

Мин, ялгыш ишетмәдемме дип, Зөлфәт абыйга карыйм. Сәерсенгән күзләрем аңа аңлатырга азаплана: «Мин бит Ләис түгел! Ленарис Леронов мин!»

— Укы, әйдә, Ләис. Кунакларны көттермә!

Кунакларның миңа төбәлгән бердәм карашлары астында Зөлфәт абыйга пышылдыйм:

— Мин бит Ләис түгел, мин — Ленарис... Леронов мин!


Ниһаять, Зөлфәт абый төшенде. Әле кунакларга балкып елмаеп, әле миңа елмайгандай итеп:

— Барыбер инде хәзер... Укы! — диде.

Баксаң, бусы баласы гына икән. Кем әйтмешли, алда иде әле анасы...

Хиссез-коры сүзләргә дыңгычлап тутырган шаблон рифмалы бер шигыремне (үзем белән әйбәтрәге юк иде) Ләис Зөлкарнәев булып укый башладым (Мондый шигырь дә язып була икәнлегә Ләиснең ике ятып бер төшенә дә кермәгәндер)...

Үзем укыйм, үзем Зөлфәт абыйга күз кырые белән



Профессор Тузмөхәммәднән соңгы дәресе

Рәис Габделхак улы Тузмөхәммәд 1926 елны Семи-палатински шәһәрәндә туа. 1950 елны Мәскәү дәүләтара мөнәсәбәтләр институтын тәмамлый һәм шунда укыта башлый. 1954 елны — кандидатлык диссертациясен, 1979 елны — докторлык диссертациясен яклый, 1982 елдан — профессор. Тагын СССР тышкы эшләр министрлыгының Дипломатлар мәктәбәндә, СССР тышкы сәүдә министрлыгы Академиясендә укыта, Патрис Лумумба исемәндәге Халыклар дуслыгы университетында (1979—1981) һәм Кабулдагы ижтимагый фәннәр институтында (1981—1983) дәүләтара хокук кафедрасы мөдире була. 1984 елдан алып вафатынача ул — Рәсәй Фәннәр Академиясенә Дәүләт һәм хокук институтының житекләүче фәнни хезмәткәре.

Р.Тузмөхәммәд — Халыклар хокукларының гомум декларациясе авторы. 1990 елда ул «Юристарның Азия — Тын океан төбәгендәге хезмәттәшлеге өчен» Ассоциациясен оештыра һәм аның президенты була.

...Рәис Тузмөхәммәд белән Казан урамыннан барабыз. Моңарчы бұлмә эчәндә генә аралаша идек. Мин алтмышлар тирәсендә дип уйлап йөргән абзабыз урамда күп яшьрәк күренде. Аяк атлавы — төгәл, җиңел, сыгылмалы. Чандыр гәүдәсен төз тотта. Йөз-чыраеннан, күз карашыннан елгырлык, реакция шәплек чамалана.

— Нинди спорт белән шөгыльләне идегез? — дип сорадым.

— Мин — боксчы, — диде Рәис ага.

Шул чакта туган тәзсир иста калган: юлда ул-бу булса, абзый бит мине яклай алачак! Бу чакта Рәис абый инде жите-мешенче яше белән барган булган.

Житмеше тулып күп тә үтмәде, Мәскәүдән хәбәр килде: Рәис Тузмөхәммәд вафат! Шул — яман чир...

Рәис аганың яклавына халык кадәр халыклар да мохтаж иде.

«Абхазия» дигән гәжит Р.Тузмөхәммәднән абхаз-грузин низагын хокук ягыннан тәфтишләгән мәкаләсән «Яктылык һәм өмет нуры» дип атап басып чыгарган.

Аның казакъ һәм үзбәк халыкларына да ярдәме тиде.

Чәчән халкын яклап татар матбугатында хисләр-дәртләр йөз-ләрчә язма чыкты. Юридик баяне исә «Идел»дә Рәис Тузмөхәммәд бирде (1995, № 4). Рәсәйнең Чәчәнстандагы гамәлләре жинаять икәнлеген исбатлады ул. Матбугатта язып кына калмады, БМОның генераль сәркәтибе Бутрос Галига хат та жиберде. Һәм мондый жавап алды: «Чәчән Республикасындагы вәзгыять житди борчылу тудыра. Син беләсез инде, күрше төбәкләрдә — Дагстанда, Ингушетиядә, Төньяк Осетиядәге качакларга ярдәм итү буенча Берләшкән Милләтләр Оешмасы үз эшен башлады. Берләшкән Милләтләр Оешмасы бу очракта да солык урнашу белән үк ирекле һәм гадел сайлаулар оештыруда булышырга әзер». Мәнә бит ничек! Ә сугышны кем туктатыр, кем солык урнаштырыр?

Урысның шундый мәкале бар: «Закон что дышло, куда повернул, туда и вышло». Кызганыч ки, әле дөньяда да еш кына закон төртәсен шулай урысча каералар. Чөнки дәүләтчелекке тиенгән «олуг» халыкларга шулай файдалы. Калган халыкларның исә йә гаделсезлекне фаш итәрлек галимнәре юк, йә алар кызарып-пешеп тәртәне көчлеләр ягына каерышалар.

«Дәүләтара хокук, «дәүләт» битлегә астында халыклар өстеннән хакимлек иткән бюрократик төзелмәләргә хезмәт итүдән туктый барып, халыклар хокукына, халыкара хокукка әверелсен», — профессор Тузмөхәммәд әнә шуның өчен көрәште. Шушы юлда аның 400ләп хезмәте калды. Мәнә аларның кайберләре. «Милли суверенитет» (монография), «Урта Азия халыкларының үзбилгеләнүе һәм дәүләтара хокук» (монография), «Кеше хокукы һәм халыклар хокукы сүзлегә». 1995 елда Казанда Рәис ага «Халыкларның хокуклары һәм ирекләре» дигән җыентык бастырып чыгарды. Хокук һәм ирекләребезне беркеткән беренче тулы җыентык бу! Нигә БМО, ОБСЕ кебек оешмаларда мыжгып торган белгечләр чыгармаган аны?

Рәис ага татарның тагын бер күренекле зыялысы профессор Әгдәс Борһанов белән бергә берничә ел элек Россия Федерациясенә милли азчылыктар турындагы закон лаһзәсен (проект) эшләгән иде. Эшләделәр, ләкин Дәүләт думасы аша үткәрә алмадылар. Рәсәйгә милли азчылыктар турындагы канун да, ул азчылык милләтләр үзләре дә кирәк түгел шикелле.

Гомеренең соңгы елларында Рәис ага «Идел» журналын үз итте. Бездә аның тагын «Безне кем яклар? Милли азчылыктар һәм дәүләтара хокук» (1995, № 9), «Кем идек, кем булдык яки Шартнамәдә шартны Мәскәү куя» (1995, № 4) дигән үтә мөһим мәкаләләре чыкты. Профессор «Идел»дә дәүләтара хокук дәресләре алып барды. Хокук фәнненең шактый катлаулы даирәсе бу. Сәхифәне ачканда, халык аңлармы, кирәксенерме дигән шик тә бар иде. Юкка шикләнәбез. Редакциягә «кирәк, туктый күрмәсен» дип язучылар арасында Мәскәү эшмәкәре дә, Лениногорскидан завод слесаре да, авыл пенсионерлары да бар.

Бу санда мәнә тагын бер дәрес үткәрелә. Соңгы дәрес...

Рафик ЮНЫС

ИЧКЕРИЯ — БӘЙСЕЗ ДӘҮЛӘТ

Кадрле редакция!

Журналыгызда профессор Тузмөхәммәд дәүләтара хокук дәресләре алып бара. Моңың өчен аның үзенә дә, мондый сәхифә ачкан редакциягә дә рәхмәтем зур. Шушы дәресләр уңаеннан сорауларым да бар. Вакыт табып, профессор шуларга җавап бирә алмас иде микән?

Шәүкәт Богданов, «УАЗ» акционерлык берләшмәсә эшчесе. Ульяновски шәһәре.

Кадрле Шәүкәт Богдан!

Сорауларыгыз мине сөөндерде дә, гажәпләндерде дә. Сөз, эшчәкешә, сәясәи вакыйгаларның хокукый хасиятларен нечкә тоемлысыз. Моңа бик тә күңеләм булды. Бу хәл «гади халык»ның сәясәи һәм юридик яктан кемнәрдәр уйлаганга караганда әзерлекләрәк булуы турында сөйли (Дәүләт думасы депутатларының уртача кимәле белән чагыштырганда бу бигрәк тә ачык сизелә). «Идел» журналының укучылар «географиясе» Татарстаннан күпкә киңрәк булуын белү дә бик күңелле.

Ә хәзер, әйдәгез, Сөзнең сорауларга күчик.

— Күп кенә дәүләтара экспертлар, шулай ук журналистлар да, Рәсәйнең соңгы Конституциясә хәрәм кертәп (бюллетеньнар алыштырылып) кабул ителгәнлеген таныдылар. Аннары бит Конституцияне кабул итү референдумында Чәчән Республикасы белән Татарстан катнашмадылар да. Дәүләтара хокук бу хәлгә ничек карый икән?

— Әлеге сорауның дәүләтара хокукка мөнәсәбәте юк диярлек. Ләкин юрист буларак мин аңа җавап бирергә тиешмен. Россия Федерациясенең хәзерге Конституциясә үткән конституцияләр белән чагыштырганда, ничиксез, күпкә өстенрәк. Әмма аны кабул иткәндә һәм Конституция инде гамәлдә чакта хокук

бозулар булды һәм була тора. Әйе, Чәчәнстанда референдум бөтенләй узмады, ә Татарстанда ул уңай нәтижә бирмәде. Гомумән алганда, 89 субъектның 37 се теге яки бу рәвешләр (аяклары яки тавышлары белән) референдум сорауына тискәре җавап бирделәр. Юридик яктан караганда ни дигән сүз бу? Әгәр дә, Конституциянең үзендә үк күрсәтелгәнчә, аның бөтен субъектлары да тигез хокуклы икән, субъектларның бер өлешенең ихтыяры бүтәннәрәнә күчләр тагыла алмый, ә бәлки субъектның үз теләгә белән генә кабул ителә ала. Теләк дигәнчә дә әле субъект җитәкчеләренең теләгә түгел, ә бәлки төп суверен булган халыкның сайлаучылар аша ирештерелгән теләгә. Ләкин әгәр чынлыкта шулай килеп чыккан икән, ихтыяр күчләр тагылган икән, бездә, димәк, федерация юк, һаман да әле унитар дәүләт. Үзәк сайлау комиссиясе, Рәсәй сайлаучыларының 50 проценттан артыгы хуплап тавыш биргәч бу нәтижә каршы тавыш биргән субъектларга да кагыла, дип карар итте. Үзәк мондый субъектларның кайберләре белән шартнамалар төзеп, РФ Конституциясен бу шартнамаларның чыганагы итеп күрсәткәч, хокукый мәгънәсезлек тагын да арта төште.

— Чәчән республикасы (Ичкерия) һәм Татарстан 1990 елда Бәйсезлек турында декларация кабул иттеләр. Бу чакта әле СССР Конституциясә гамәлдә иде. Анда исә

һәр халык, аерылып чыгуны да кертәп, үзбилгеләнү хокукына ия, дип әйтелгән иде. Дәүләтара хокук нигә менә шуны танымыйча, Рәсәй хакимиятенең Ичкерия һәм Татарстан халыкларының язмышын үзе теләгәнчә хәл итү хокукын гына таный? Дәүләтара хокук көч хокукын гына санга сугамыни?

— Дәүләтара хокукның төп принципларынан берсе — дәүләтара мөнәсәбәтләрдә көч куллану яки көч куллану белән янаудан баш тарту. «Көч» дигәндә дә әле хәрби, кораллы көч кенә күздә тотылмый. Юридик яктан моңысы белән тигез икәнчә бер принцип бар: халыкларның тигез хокуклылыгы һәм үзбилгеләнү хокукы. Әлеге принцип суверен һәм бәйсез дәүләт кору хокукын да эченә ала. Бу — үтәү мәҗбүри булган принциплар. Аларны бозучылар БМО яки дәүләтләрнең төбәкара оешмасы органнары тарафыннан җавапка тартылырга тиеш. Ләкин мондый санкцияләр ихтыяҗы туганда хокук онытыла, дәүләтләрнең сәясәи мәнфәгатьләре алга чыга. Чәчәнстан-Ичкерия мәсьәләсендә дә шулай булды. Дөньяның барча мамләкәтләре дә диярлек Кремльнең, «бу — безнең эчкә эш», дигән сүзен җөпләргә ашыктылар. Бу чакта мин «Идел» журналында яздым инде (1995 ел, № 4). Өстәп шуны гына әйтим. Мәскәү хакимияте, үз халкы белән сугыш алып барып, уннарча мең кешене юк итеп, шәһәр һәм авылларны җир белән тигезләп,

Галимнең новаторлыгы шуннан гыйбарәт иде: ул дәүләтара хокукта гүяки «Шарекъ юнәлешен» ачты. Аның беренче хезмәте Рәсәй белән Иран арасындагы 1921 елгы шартнамәне тикшерүгә багышланды. Шуннан соң ул яңа милли дәүләтләр оешуның хокук мәсьәләләрен, яңа милләтләрнең үзбилгеләнү, аларның милли-дәүләт суверенитеты мәгаммәсен (проблемасын) ныгытып тикшерә башлады...

Татарстанда референдум үткөрүнең законлы булу-булмавы РФның Конституция судында тикшерелгәндә юридик фәннәр докторы, профессор Р.Тузмөхәммәд Татарстан Республикасының суверенитетын яклап чыкты, аның бу кыю гамәле халкыбыз тарихында беркайчан да җуелмас дип уйлыйм.

Габделхак ӘХТӘМЖАН,
Мәскәү дәүләтара мөнәсәбәтләр институты профессору.

Халыкларның тигез хокуклылыгы һәм үзбилгеләнү хокукы

меңнәрчә солдат һәм офицерын үлемгә дучар итеп үз Конституциясенә дә, күптөрле дәүләтара конвенцияләр буенча алган йөкләмәләренә дә төкерде. Мәнә ул конвенцияләр: Сәяси һәм гражданлык хокуклары турындагы дәүләтара пакт (1966), Икътисади, җәмгыяви һәм мәдәни хокуклар турындагы дәүләтара пакт (1966); Женева конвенцияләренә дәүләтара төстә булмаган низагларга кагылышлы өстәмә II беркетмә; Геноцид жинәятен булдырмау һәм бу жинәят өчен җәзага тарту турында конвенция (1948) һ.б.

— *Дәүләтара хокук нигә чәчән халкының бәйсезлеккә хакын танымый? Рәсәй дә кул куйган дәүләтара документларда, нинди дә булса халыкка (этноска) карата геноцид үткәрелсә, бу халык бәйсез дәүләт корырга хокуклы, дигән мәддә бар ләбаса.*

— Дәүләтара хокук буенча Чәчәнстан-Ичкерия — бәйсез дәүләт. Дәүләтара хокукта бәйсезлек кемнәңдер тануына мохтаж түгел. Әгәр дә әлеге биләмә-урында вазгыятьне контрольдә тотучы хакимият һәм бу хакимиятне танучы иләр (*население*) бар икән, шактый вакыт эшләп килгән (бу очракта — Рәсәйнең эчке эшләр министрлыгы көчләре һәм хатта армиясенә дә җәза гамәлләренә карамастан), үз вазифасын үтәгән икән, шул бик житә.

— *Дәүләтара хокук физик геноцидны гына таний булса кирәк. Ә мәнә рухи геноцид турында ул ни әйтә? Әгәр дәшми икән, дәүләтара хокукта бу хакта берни дә юк икән, аңа өстәмә кертәп булмыймы?*

— Сөз мәсьәләне бик дөрес куясыз. Гәрчә 1948 елгы конвенция этносны, расаны физик юк итүне күздә тотса да, этносны юк итүнең башка юллары да булуын танырга кирәк. Әлеге конвенцияне тулыландыру турындагы тәкъдимегез дөрес. Мин моны башта матбугатта (бәлкәм, «Идел»дә үк төдер) эшләп карап, соңыннан БМО хокеменә чыгарырга ниятлим.

Ни аяныч, Рәис аганың «Идел»гә язган соңгы җөмләсә бу.

Дәүләтара хокукның (ДХ) нигез ташлары булган 7 төп принципның берсе бу. Яңа принцип: ул беренче мәртәбә 1945 елда — БМО Уставында беркетелә. Башка принциплардан аермалы буларак, аның субъекты дәүләт түгел, халык.

1950-1960 елларда колонияләренң бәйсезлек алу барышы бик шушы булды. Элекке СССР һәм Югославия территорияләрендәге милләтара низагларның исә әле хәзер дә тынып җиткәне юк. Дәүләтара хокук (ДХ) буенча әдәбиятта «бу — декларатив принцип кына, юридик яктан мәжбүри түгел, «ныклы» хокук нормасы булып тормый дигән, сугыштан соңгы беренче елларда урнашкан ялгыш фикернең әледән-әле тәкърарланып торуы — әнә шуның шуымы. Ә бит бу принципның ким дигәндә ике «ныклы» чыганагы бар, өстәвенә, алар универсаль чыганаclar да әле: БМО Уставының 1 нче мәддәсенә 2 нче пункты һәм Кеше хокуклары турында 1966 елгы һәр ике пактның 1 нче мәддәләре. Бу чыганаclar, СССРның хокук варислары буларак, Берләшкән Дәүләтләр Бердәмлегендә катнашучыларның һәркайсы өчен дә мәжбүри.

Әлеге чыганаclar буенча үзбилгеләнү хокукына «бөтен халыклар да» ия, ягъни теләсә кайсы халык аның субъекты булып тора. Хокукның эчтәлегә (объекты) теге яки бу халыкның үз сәяси макамен (*статус*) үзә билгеләү һәм үз икътисади, җәмгыяви (*социаль*) һәм мәдәни үсешен үзә тәэмин итүдән гыйбарәт. Үзбилгеләнү хокукы а) барлык дәүләтләрнең дә «бу хокукны хуплау һәм ихтирам итү вазифасы»; б) халыкның үзбилгеләнүен яклау һәм саклау хокукы белән кәфилләнә (*гарантияләнә*).

Принципның төп гонсыларын (*элементлар*) күздән кичерик. «Тигез хокуклылык» барлык халыкларның да юридик тигезлеген, суверенлыкта нинди дә булса хасиятләрдән бәйсез рәвештә тигезлеген аңлата. Ул, хосусан, һәрбер халыкның барча башка халыкларның хокукларын ихтирам итүен күздә тоту — үзбилгеләнү хокукын да кертәп.

Принципның объекты (моның хакында ялгышу-буталулар күп була) иң әүвәл — халыкның үсеше ул. Төгәлрәге, иреккә үсеш. Сәяси макам (*статус*) мәсьәләсә шундый үсешнең кәфиле (*гарантиясе*) буларак кына килеп чыга, ул кемнәрдер үсешкә комачаулаганда кискенләшә. Мондый очракларда тышкы көчләргә дә, эчке даирәләргә дә үзбилгеләнүне бары сәяси якка, бәйсезлеккә генә кайтарып калдыру отышлы. ДХ принциплары турындагы декларациядә дәүләтләр сәяси макам дигәндә мәнә шушыны күздә тотарга килешкәннәр: «Суверен һәм бәйсез дәүләт кору; бәйсез дәүләткә кушылу яки аның белән берләшү; бүтән төрле теләсә нинди сәяси макам урнаштыру». ДХның таләбе шул: халык үзенең макамен иреккә рәвештә билгели алысын. Моның тәңгәл ысулы дип бөтен халыкны сораштыру (плебисцит) яки бөтен халыкның тавыш бирүе (*референдум*) табылган.

Принципның кәфиле (*гарантия*) шуннан гыйбарәт: һәрбер дәүләтнең вазифасы булган «бу хокукны хуплау һәм ихтирам итү», кагазьдә генә калмыйча, дәүләтләрнең эчке кануннарында, башкарма һәм хокук саклау эшчәнлегендә дә гәүдәләнеш табарга тиеш. Бу хокукны үз эчендә санга сукмаган дәүләт халыкның язмышы турындагы мәсьәләне дәүләтара мөсәләгә әйләндерә. Икенче кәфил — халыкның, хокукка ярашлы барча ысуллар, шул җөмләдән, кораллыларын да кертәп, үзбилгеләнү хокукын яклау, шулай ук башка дәүләтләр һәм оешмалардан ярдәм сорау һәм алу хокукы.

Башка хокуклар кебек үк, үзбилгеләнү хокукы да мотлакый (*абсолют*) түгел. Бердән, аны гамәлгә ашыру икенче бер халыкның шундый ук хокукын чикләмәсен. Икенчедән, һәр төгаен очракта аны ДХның калган 6 төп принцибы контекстында карарга кирәк.

Ике хикәя

Рәфис һәм Нәфис Кашаповларга багышлыйм...

Бүре Чокыры...

Тау урманының иң аулак урыны халыкта Бүре чокыры дип йөртелә. Бу — кешеләр өчен караңгы, шомлы, чит-ят дөнья. Аралап керә алмаслык чытырман каплаган чокырны зур дөнья белән бары тик бер генә сукмак тоташтыра — бүре сукмагы. Аңа якин баруны адәм баласы әжәлен эзләүгә тиң күрә... Кышкы айлы төннөрдә шул тарафтан бүре улавын ишеткән кешенең йөрәге убылып китә: бүре азыгы булудан Ходай сакласын!.. Кышкы урман аша туры юлдан үтүченең күзенә бүре эзе чалынса, дога укый-укый теле суелып бетә... И Ходаем, үзең сакла... Әнә бит, кыш айларында югалган кешеләрнең канга батып, өзгәләнөп беткән киём-салымнары яз житеп көннәр жылынганч кына кар астыннан килеп чыга. Шул ерткыч бүреләр эшедер... Жәй көннөрендә алар болай ук вәхшиләрчә кыланмыйлар да соң...

Урман аша туры юлдан кайтучыларга бүре очрап та исән калучылар бар. Ходай аралап калганмы аларны үлемнән? Ни өчен аңа бүре ташланмаган, ни өчен басу капкасына кадәр озата кайткан? Моңы инде беркем дә белми... Әмма шунысы хак: аларның чәчләре чаларып, көмеш төсенә керә, урман белән авыл арасындагы юлда Ходай биргән гомерләренең күп өлешен алар инде яшәп бетергән булалар!

Бүреләр исә, гадәтләренә хилафлык китермичә, һаман да элеккечә яшиләр.

Нишлисез, адәм баласы дөнья яратылганнан бирле бүреләрне кан дошманы исәпли.

Дошман дип ялгышалармы әллә?

Кешеләргә зыян-заурәт сала икән, бүре кавемең аларны дошман күрүеннән түгелдер бу. Бүрене кешеләр янына ачлык куалап китерә, бүрене ачлык куалап йөртә...

Өер башы Азау адәми затларны дошман итми, аларга тиктомалдан ташланмый, шулай да, алар ерактан күрүгә үк, утлы күзләрен кара кан баса, азау тешләре таш чәйнәгәндәге кебек шыкырды башлай. Кешеләргә бәйле хатирәләре аны чыгырыннан чы-



Н. Хәҗиәхмәт рәсемнәре

АЗАУ

гара... Хәер, адәм балалары да бүреләргә сәбәпсез зыян китерми — Бүре чокырының күптәнгә хужасы моны белә. һәрхәлдә, кайчандыр сынган кабыргалары, тишелгән башы өчен кешеләргә барыбер үч сакламый. Яралары төзәләр кебек, тик менә кара бураннарда, көзгә явымнарда шул сынган кабыргалары, тишек башы сызлап йөдәтә, йокысын качыра, төне буйлап пычак сызгандай сызлау үтеп киткәндә, Азау сыкрап-ыңгырашып куя, тешләрен шыкырдатып ала...

Соңгы тапкыр башына чукмар төшкән буранлы төнне Азау әле дә булса ачык хәтерли, кешеләр камалышыннан качып котылуына һаман да ышанып бетми.

Ай-йолдызларны сүндереп, кош-корт, жәнлек-жан-варларны качырып дуамал жил аза купкан төн иде ул. Менә-менә өскә ишелеп төшәм дип, котыра-котыра урман шаулай. Урман шауламый, гүя шулай терек дөньяны йотам дип ачык шашынып йөри, агач араларыннан зәмһәрир салкын жил булып һөжүм итә...

Ул төнне жил авылга Бүре чокыры ягыннан — төньяктан исә иде, шуңа күрә авылга туры барып керергә ярамавын башка бүреләр дә сизенә. Эт дигән сатлык кавемнең борыны бүре исен тиз эләктереп ала, жил уңаена авылга барып керсәң, этләр елашып барча халыкны күтәрәчәк. Югыйсә алар бүреләрнең туганы исәпләнә...

Азау, авылны ерактан ук уратып, бүре өерен жилгә каршы алып чыкты. Төнге күк йөзен томалап актарыла-актарыла кара болытлар агыла. Мондый караңгы төннәрдә адәм баласы берничә адым алда ни барын шәйләми башлай. Күзгә төртсәң күренмәслек караңгы төн ау өчен иң кулай вакыт. Авылда берән-сәрән калтырап янган утлар да сүнә бара.

Соңгы ут сүнәп, авылны мәңгелек караңгы төрөп алганда, күзнә кисеп уылдаган ачы жилдән бүре өере зират коймасына качып-ышыкланып тора иде инде. Угры жил моржалардан, бүрәнә ярыкларыннан, абзар тишек-тошыкларыннан әллә нинди исләрне йолкып ала да, кар каплаган япан кырга тарата... Пешкән ит исә, тагын әллә нинди исләр кушылган агымнан Азау үзе өчен иң ягымлы исне аралап ала — яшь бәрән исен сизеп, йөрәгә күкрәк читлегеннән атылып чыгардай булып тибә... Сарык бәтиенең исә сөт исә, тирес исә белән катнашып килә дә, зират коймасы тирәсендәгә уйдыклы көрт янында тугланып ала... Азауның йөрәк тибеше ешая, анда-санда өргән этләрнең тавышы да ишетелмәс була.

...Беренче булып Азау кузгалды, аңа башкалар да иярде. Азау бәти исә аңкыган агымны югалтмаса тырышты. Ындыр киртәсен сикереп үттеләр... Жуылдап искән ачы жил бүреләр эзен кар бөртекләре белән тигезләп уза. Борынын алга сузып, кар өстеннән Азау шуыша, аның артынан бер калкып, бер югалып утлы күзләр төгәри. Бу хикмәткә юлыккан кешенең йөрәгә ярылып иде... Әнә, сарык бәтиә шул абзарда булырга тиеш. Азау кар өстенә сузылып ятты, эт өргән авазларга колагын шомрайтты. Юк, этләр әлегә бүре көтүе килгәнән чамаламый, андый-мондый хәл була калса,

бер-беребезгә хәбәр итешик дип, болай гына сагаюлары... Бүре килгәнән сизенсә, эт ул тимер чылбырын чәйни-чәйни елый! Жанын кая куярга белми ул сатлык жан! Азауга болар барысы да таныш...

Бүре өере мыштым гына шуыша-шуыша каралты-кураларга якынлашты. Аһ, каһәр... Сарык бәтиә буралап житкергән менә бу сарайда икән... Азау, селәгән агызып, тешләрен шыкырдатып куйды: каян керергә? Башын күтәрәп, көчен чамалап алды да, бер ыргылуда түбәгә сикереп менде, каты-үткен тырнаклары белән түбә саламын пыран-заран китереп ташлады. Калган бүреләр, төрлесе-төрле якка сибелешеп, мал-туар сараен урап алдылар. Кан исен сизеп, кыргый шатлыктан аларның күзләре ут янды...

Түбәгә түшәлгән саламны аралап, үзе сыярлык тишек ясагач, Азау ачы тирес исә аңкыган каралтының нәкъ уртасына сикереп төште. Аңгыра сарыклар каралты почмагына сеңде. Күз ачып йомган арада Азау берничә сарыкны буып ташлаган иде инде...

Шунда әллә нәрсә генә булды. Кайдадыр якында буыла-буыла ачыргаланып эт елай башлады, аңа башка этләр дә кушылды. Азау бермәлгә өнсез калды — шыгырдап капкалар ачылуын, ишекләр шапылдавын, адәм балаларының «Бүре!» дип, дөнья бетереп акыруларын тыңлап торды. Аннары буып ташлаган бәрәннең бугазыннан кабып сыртына ыргытты да, чыгар урын эзләп анда бәрелде, монда сугылды — чыгар тишек тапмады. Ике аяклы затларның кычкырышкан авазлары торган саен якыная...

Берзаман ишек ачылып китте, фонарь яктысын күрәп, Азау капкынга эләккәнән аңлады, гаргарә кылган сарык бәтиә ташлап, һөжүмгә өзәрләнә. Тик урыныннан да кымшанырга өлгерә алмый калды — докылдап башына тимер чукмар килеп төште. Азау укынга очкандай булды, әмма исән калырга теләү үжәтлегә бүрәнә тагын айнытты. Бу юлы тимер чукмар сыртына кунды, эчтә нидер чыртлады... Азау кабыргалары сынганын белештерер хәлдә түгел иде — кешеләр зынжырын өзеп, ничек тә булса качарга ашкына иде. Адәмнәрнең берсе ачы итеп кычкырып жибәрде: — Азау бит бу!

Әнә шул куркынып кычкырган тавыш бүрегә ниндидер куәт бирде, беткән баш беткән дип, бөтен егәрән жыеп, бүреләр затының котын очыручы утка атылды. Фонарь читкә төгәрәде, бу хәлгә сәерсенеп, кешеләр дә бермәлгә чарасыз калды бугай...

Зынжырны өзеп, Азау иреккә ыргылды.

— Башына кундыр! — дип акырды кемдер.

Әмма соң иде инде, Азау койманы сикереп үтте дә, офыкка таба очты, актарылып аккан болытлар арасына кереп югалды...

Ул төнне Азау Бүре чокырында төне буга улады, урман ешлыгына яктылык жәелә башлагач кына туктады. Исән котылу шатлыгынан улыймы, әллә инде авыртуга түзә алмыйча ачудан елаймы ул?..

Якын-тирә авылларда Азауны белмәгән кеше юк, күрәп белмәсәләр дә ишетеп беләләр. Көтүчеләрнең кан калтырап торган бүреләре шул — Азау инде. Язгы



айларда көтүгө ул килеп чыкса, бер сарыкны бумыйча китми. Хэйлэ-мәкергә аннан да остасын таба алмыйсың, төнөндөгө көч-куәте, азау тешләре бөтен мал-туарны буып ташларга житә. Аның шәфкатьсезлеген истә тотып, көтүчеләр бүрегә нәкъ шундый кушамат тактылар да бугай.

Хәзер Азау картайды, төнөндә аккан бүре канында кайнарлык кимегәннән-кими бара. Яшь бүреләр аның бетәшкән күрә, тик Бүре чокырына баш булырга берсе дә базмый, тешләре арасында чыкырдап торган усаллыгынан, күзләрендә телгәләнгән яшеннән куркалар...

Яшь бүреләр азынып китсә, Азау бер генә акаеп карый: барысы да үз эзенә төшә...

Юк, бирешергә ашыкмый әле Азау, теләсә, төртө юанлыгы агачны да төбөннән чәйнәп өзә ала әле ул!..

Азау, өннән читкөрәк китеп, жылы нурларын мул сипкән март кояшына сыртын куйды да, түшә белән ак кар өстенә сузылып ятты. Калган бүреләр дә, кузгалышып, аны арттан, ян-яктан уратып алдылар, тик берсе дә юлбашчы хәрәкәтләрен кабатларга, аның кебек сузылып ятарга жөрйәт итмәде, арт төпиләренә чүмәшкән хәлдә, Азау нишләр икән дип көттөләр.

Көннәр әлегә суык торса да, кояш нурларының алмаздай кар бөртекләрендәгә уен-тантанасы Бүре чокырына да шау-шулы яз килчәген хәбәр итә иде. Тау битләрен уратып алган урман ешлыгынан ара-тирә ниндидер кошлар аваз салгалый, тиктормас тук-раннар тырылдап ала. Урманда жан барлыгын сизеп, Азау әнә шул терек тавышларны тыңлап кинәнә, картаеп барган төнөндә сулыгып-сулыгып аккан канын кыздыра иде. Терек тавышлар аңа кояш нурлары кебек үк жылы-ягымлы тоела. Урман ешлыгына караштырып, күзләрен елтыратып куя, борынын алга сузып, ниндидер исне аралап алырга чамалый.

Кояш баер чак житкән иде инде.

Азау аякларына басты, тешләрен шыкырдатты, аны ураган бүреләр дә, урын алыштырып, арлы-бирле йөрөнөргә кереште.

Быел бүреләр авылга сирәк бара, авыл өстендә аңкып торган мәет исе, урамдагы жансызлык аларның гайрәтен чигерә.

Узган жәй афәт килде. Кар сулары китеп тө өлгермәде, шылтырап жир китеп, югарыдан тамчы да яңгыр төшмәде. Юлларга кызган дары кебек коры тузан ятты. Кояшның мәрхәмәтсез кыздыруына түзә алмыйча иген басулары яргаланды, тишелеп чыккан иген, үлән кара көйдә, агач яфраклары жәй башында ук бөрешеп саргайды, елга-инешләрдә су кимеде, күлләрдә су бетеп, төбөндөгә ләм чатнаган ташка өверелде... Чемченергә дә сутлы үлән таба алмаган мал-туар тузан болыты күтәрәп басудан басуга, болыннан болынга күчте, аптырагач, урман эченә таралды. Яндырган кояш астында халык Ходайга ялвара-ялвара әлсерәп алабута жыйды, яфрак жыйды...

Ач үлем жиһан өстенә утлы канатын жәя иде.

Көз житүгә, юлларда кешеләр күбәя башлады. Авыл халкы, афәтнең иң зурысы кыш айларында булачагын

сизенеп, йорт-жирлөрен ташлап каядыр еракка кача...

Кышка керткәндә авыл бушап калды, урамнарда төрә мәетләр кебек хәлсез шәүләләр генә күренгәли иде. Ачлык дигән афәт әүвәл кешене акыл-зиһененнән мәхрүм итә. Вәхшигә әверелгән адәм баласы ни кылганын абайлый алмый, күзенә ак-кара күренми, ачлыктан шашынган кешеләр хәтта бер-берләрен тотып ашып башлайлар...

Кичләрен бүреләр авыл тирәсеннән дә узгалый. Өер башы Азау авыл тарафыннан искән жылга сизгер борынын куя — моржаларыннан төтен чыкмый башлаган йортлар ягынан жыл ниндидер сасы ис өртеп алып килә. Мәет исә... Сыер мөргәгәне дә, сарыклар кычкыруы да ишетелми, кешеләргә тугрылыклы хезмәт итүче этләр дә аваз салмый... Этләр дә кырылып беткәнме әллә?..

Бервакыт төнлә аудан кайтып киләләр иде, Азау бүреләр өерен авылга алып кереп китте. Келәтләрдән, амбарлардан аңкыган мәет исә укшытса да, Ачкүзнең кызыксынуы җиндә — ни булган бу авыл халкына, нигә төрәзәләрдә утлар янмый, нигә моржалардан тәмлетатлы исләр таратып төтен күтәрелми? Этләр кая олаккан — нигә өрми алар? Нигә кешеләр кистән-чукмарларын күтәрәп, һай-һулап бүреләргә куа чыкмыйлар?

Азау мәчет каршында туктап калды.

Очына ярым ай беркетелгән манарадан элек моңлы итеп азан әйтәләр иде. Кичкырын кешеләргә гыйбадәткә чакырып авыл өстендә яңгыраган шул моңлы азан тавышын тыңларга ялгызы гына басу капкасы төбенә килеп утыра торган иде.

Быел менә кара көздән бирле авыл ягынан азан тавышы ишетелми, мәчетнең дә ишеге шар ачык икән... Капка төбен кар көрте күмеп киткән... Әнә шул манарага менеп азан әйтүче табылса, авылга тагын жан керер кебек... Төрәзәләрдә тагын утлар кабыныр, моржалардан төтен күтәрелә башлар сыман...

Кояш баер алдыннан Бүре чокырында Азау әнә шуларны хәтерләп арлы-бирле йөрәнде. Башка бүреләр Азауның эчендә ниләр кайнаганын сизенмәдәләр, якына башласа, куркынып читкә тайпылдылар. Сөер иде аның бу халәте...

Март кояшы инде офык читендә кызарып баеп килә, аның соңгы нурлары тау эргәсендә үскән имән-нәрне кан төсенә мана. Кошлар да чыркылдаудан туктап калды. Вақыт җиткәндер — Азау Бүре чокырын зур дөнья белән тоташтыручы сукмакка таба атлады. Өер дә шыпан-шыпан аңа иярде.

Сукмак Бүре чокырынан туры тауга алып менә, тау башыннан исә тирә-як аермачык күренеп ята. Баһадир Азау тау өстендә туктап калды. Кар каплаган япан кыр өстендә кичке эңгер куерып килә. Әнә тереклегә бетеп кабер тынлыгына чумган авыл... Авыл уртасында караеп мәчет калкып тора. Бүре көтүен Азау авылга таба алып китте.

Кар чүленнән озак бардылар. Яшьрәк бүреләр төгәм өмет итәләр иде, жансыз авылга таба борган өчен

Азауга яшәртен генә үч кайный иде аларның каннарында, тик берсә дә өердән аерылырга базмый, ахыры ни булып бетәр икән дип, акрын гына баралар да баралар...

Басу капкасына җитәрәк, Азауның үткән күзгә кыштырдаган жан иясен шәйләп алды. Сатлыкчан эт бит бу! Ни ризык тапты икән ул үзенә? Азауның якинлашканын эт сизенеп өлгәзмәде, кеше мәетен ырылдый-ырылдый ботарлап ята иде. Кешеләргә тугрылыклы хезмәт итүче эт менә нишли!.. Азау бер ыргылуда этне буып ташлады. Эт үләксәсә белән кеше мәете янәшә ятып калдылар, Азау бүреләргә мәчеткә таба алып китте.

Мәчет ишеге һаман да шар ачык иде. Азау ялгызы гына кар көртенә бата-чума ачык ишеккә таба йөздә. Башка бүреләр, кая юл тотты бу, ни кирәк аңа бу манаралы йортта, дип аптыраштылар. Өер башы исә мәчеткә кереп югалды. Берәздән аның улаган авазы авыл өстенә таралды.

— У-у-у! У-у-у...

Азау мәчет манарасыннан йолдызлары җемелдәшкән күккә карап жан ачысы белән улый иде. Бу улау авазында кемнеләр ярдәмгә чакыру да, фани дөньяга үпкә дә бар иде кебек.

— У-у-у... У-у-у!

Шулвакыт көтелмәгән хәл булды: әле генә баеган кояш көнчыгыш яктан кызарып күтәрелә башлады. Юк, кояш дип бүреләр ялгышкан икән, ай икән бу... Азау исә тулган айга карап улады да улады.

— У-у-у... У-у-у!

Бу улау авазы шомлы да, моңлы да иде...

...Жир-күкне тоташ дер селкеткән гөрелдәү авазыннан сискәнәп, Азау өненнән атылып чыкты: нәрсә бу, әллә дөнья бетәме? Иртәнге кояшның кар бөртекләрендә уйнаган нурлары күзләргә чагылдырып камаштыра. Башка бүреләр дә, ниндидер афәт килгәннен сизенгәндәй, колакларын шомрайтып торалар, өледән-өле Азау ягына карап алалар. Гөрелдә әле якына, әле ерагая... Моңың ни хикмәт икәнлеген Бүре чокырында ятып һич тә чамаларлык түгел. Азау Бүре чокырын зур дөнья белән тоташтыручы сукмакка таба чапты, башкалар да аннан калышмады.

Тау башына мөңгәч, барысы да ачыкланды.

Бүреләрнең баш очыннан гына галәмәт тавыш таратып аэроплан очып үтте. Бүреләрнең котын очырган нәмерсә күктә очып йөрүче чит ил аэропланы иде.

«Без җибәргән азык-төлек кая китә икән, ни өчен Идел буенда халык ачтан кырыла, барып җитмиме икәнни аларга без җибәргән азык-төлек?» — дип, чит илләрдәгә хәйрия җәмгыятьләренең баш ваткан чоры иде бу. Башка чара таппагач, азык-төлекләрне аэропланнарга төяп, ил чиген узып, аларның Идел буе авылларын барлап йөрүләре иде. Ачлыктан исән калу-чыларны искәрәп алсалар, авыл башына азык-төлек тутырылган әржәләр ташлап калдыралар иде.

Авил өстендә очып йөргән әлегә аэропланның канатларына кызыл хач белән кызыл ярым ай сурәте төшерелгән иде.

Ачлыктан исән калган хәлсез шәүләләр, аэроплан тавышын ишетеп, урамга агыла. Аэроплан исә түбән-нәнрәк очып үтте дә, авыл башына әржәләр ташлап калдырды. Берсен-берсе таптый-таптый шәүләләр шунда таба йөгәрделәр.

Әлеге хәлләрнең шаһиты булган соры йонлы Азау ак төскә кәргән иде.

ЖИТНАЯГЬ

Гамил сәгатенә карады: ун тулган иде инде. Йокламадылармы икән дип берәз икеләнеп торды да, ишек яңагындагы кыңгырау тәймәсенә басты, эчтәге кыштырдауга колак салды. Анда нәрсәләрдер шалтырады — кемдер ишекне ачарга жыена иде бугай. Бәлки әлеге фатир да түгелдер әле бу? Ишекларнең берсенә дә, ни сәбәпләдер, сан сугылмаган иде. «Әй, ялгышкан булсам, гафу үтенермен дә...» — дип үзүзен тынычландырды. Йозак келтерәде, ишек ачылды, Гамилнең уйларын раслагандай, зифа гәүдәле, яшь-чибәр хатын пәйда булды: әлбәттә, бу түгел, мондый яшь кешеләр фатирга кертәме соң инде?! Хәер, белмәссең...

— Миңа Гарифуллиннар фатиры кирәк иде. Шуны сорармын дип кенә шалтыратуым иде... Борчуым өчен гафу үтенәм.

Хатын елмайгандай итте.

— Гарифуллина? Мин булам инде ул. Сөз игълан буенчадыр ич? Эчкә үтегез, бусага аша сөйләшү килешеп бетмәс...

Кызык килеп чыкты бит әле бу: калтырау тавышлы бер карчык «Кем син, ни кирәк?» кебек сораулар белән тинтерәтер дип көткән иде, аның каршысында өнә нинди гүзәл хатын! Пәриецне саташтырырлык... Гамил каушады, эчкә үтәргә дә, үтмәскә дә белмичә, ишек катында таптанып тора башлады. Хатынның исә китмәде: аны күреп ир-егетләрнең телсез калуына күнеккән инде, ахрысы.

— Үтегез, — дип кабатлады хатын. — Әйдәгез, сөйләшик. Кире уйламагансыздыр ич?

Көтелмәгән хәлдән коелып төшкән Гамил эчке хәлән сиздермәскә тырышты, хатынга ияреп фатирга үтте. Алар сүз алышкан арада бер нәни кызый хатынның халат итәгенә килеп ябышкан иде инде, мөлдәрәмә моңсу күзләре ятсынып та, кызыксынып та Гамилгә төбәлгән.

— Яле, кызым, абыйга юл бир.

Кызый халат итәген ычкындырмады, Гамилдән күзен алмыйча: «Әти!..» — дип пышылдады. Гамилнең йөрәге убылып киткәндәй булды: кызый аны әтисе белән бутады... «Ире юк микәнни соң бу хатынның?

— дигән уй чагылып узды Гамилнең башыннан. — Күрәсең, юктыр, булса, чит-ятларны мәңге дә өенә аяк бастырмас иде...»

Хужа хатын аның уйларын бұлде.

— Сөз гаилә белән урнашырга телсизме?

— Юк, юк! — диде Гамил ашыга-кабалана. — Ялгызым...

— Фатирыбыз ике генә бөлмәле булгач, ялгыз кешеләрне генә керттермен дигән идем. Бала белән әйтәсе дә юк инде, — дип тезеп китте хатын аклангандай. — Үземнең дә бала булгач, болгавырга китәр дип куркам. Бала-чаганы уйнаудан тыеп булмый бит аны...

Хатын авыр сулап, көлемсерәп куйды, кызын кулына алды.

— Шулай инде, — дип аның белән килешүен белдерде Гамил, үзе кызыйга карады. Курчак кебек жыйнак-пөхтә киендерелгән бу бала әнисенә тарткан иде. Үсеп буйга житкәч, бәлки әле әнисен дә уздырыр. Ходай бирсен! Аның кулына берәр тәмле әйбер тоттырасы иде дә бит, белмәде шул Гамил мондый фатирга юлыгасын, белмәде шул мондый нарасый белән очрашасын...

«Үз балаңның күңелен күрер урында, хәзер менә кеше баласын иркәләргә кала инде, — дип гасабиланып уйлады Гамил. — Матур гына яшәп яткан чакта харап булдук. Әй, үзем дә ахмак инде...»

— Мине дәрәс аңларга тырышыгыз, — диде хатын читкә карап. — Миңа ир кеше дә, хатын-кыз да барыбер, тик ялгыз гына булсын. — Аннары Гамилгә таба борылды. — Теләсәгез, яшәп кала аласыз.

— Бик шатланып! — диде Гамил. Аның шушындыр зур шөһәрдә өч көн рәттән фатир эзләп йөрүе иде. Кыш уртасында фатир табуы жиңел эш түгел.

— Алайса, танышыйк, — дип елмайды хатын. — Минем исемем — Минзилә.

— Мин Гамил булам инде... Түләүгә килгәндә, берничә айныкын алдан биреп куярга була.

Кире бoryп чыгармасын дигәндәй, түләүне шулай ашык-пошык хәл итәргә тырышуына Гамил үзе дә аптырап китте.

— Башта яшәп карагыз әле, түләү качмас, — диде Минзилә. — Сөзгә менә бу бөлмә ошармы? — дип, ишеге ачып куелган йокы бөлмәсенә төртеп күрсәтте. — Урын-жир бар, үзегез белән алып киләсе түгел. Без кызым белән залда йоклайбыз.

«Сөз икәү генәмени? Кызыйның әтисе юкмыни?» — дип аздан гына әйтеп ташламады Гамил. Алла сакласын, күңеленә авыр алган булыр иде. Уйларымны сизә күрмәсен дип, хәтта кызыйга карарга оялды... Эш урынында берничә төн рәттән урындык тезеп йоклаудан аның башы түнгән иде. Урындыкта йоклауны йокы дип буламыни соң?!

— Теләсәгез, бүген үк куна калырга була. Әйтәм бит, урын-жир өзер. Ятасыз да йоклайсыз...

Гамил уңайсызлана иде, әмма ризалашмыйча да хәлең юк, — аксыргак ашап миңгерәүләнгән сарык кебек күпме йөрергә мөмкин.

— Куна калырга да була...

— Алайса, чишенегез.

Әнә шулай тиз килештеләр. Нарасый бала да, бу абыйның әтисе түгеллеген белгәч, авызын ачып ис-нәштерә башлады, күз кабаклары йокыга тарта иде. Гамил дә йокысызлыктан төмәм йончыган, чыгырдан чыккан, менә хәзер мендәргә башын төртсә, шундук рәхәт дөньяга чумар кебек тоелды. Фатир шулай жи-ңел хәл ителеп куйдымыни соң әле? Гамилнең хәтта моңа ышанасы да килмәде.

— Юынырга теләсәгез, ванна менә монда. Әйдә, кызым, чәй куеп жибәрик әле, аннары абыйга урын жәяргез, иеме?

— Зинһар өчен чәй куя күрмәгез... Йоклар алдын-нан...

— Ихтыярыгыз, — дип килеште Минзилә, кызын күтәрәп, йокы бұлмасенә урын жәяргә кереп китте.

Пальтосын-бүреген салып чөйгә элгәндә, Гамил хужа хатынның чиста-пөхтә яшәве турына уйлады. Ванна бұлмасендә дә һәр нәрсә тәртиптә. Бала тәрбияләгән хатыннарының гадәттә барысын да тәртиптә тотарга өлгерлекләре житми. Тик менә ни өчен алар икәү генә яши? Ире белән аерылышканмы? Аеры-лышкан гына булса, яңадан кушылу ихтималын истә тотып, ир затын фатирга кертмәс иде... Хәзерге за-манда кияүгә чыкмыйча да бала табалар, анысына да күнегеп киләбез бугай... Ярый соң, барысына да бүген үк ачыклык кертәп булмас, тора-бара һәммәсе дә аңлашылып.

— Рәхәтләнеп йоклагыз, — диде Минзилә ваннадан чыгып килүче Гамилгә. — Сезне беркем дә борчымас, безнең кайтасы кешебез юк.

— Рәхмәт...

Минзилә кызын күтәрәп олы якка кереп китте.

Гамил йокы бұлмасенә үтте, нишләргә дә, нинди карарга да килергә белмичә бұлмә уртасында озак кына басып торды. Ни булды соң әле, ни өчен ул чит-ят фатирда куна-төнә йөрергә тиеш булып чыкты?

Хатыны белән гауга чыгарган сәбәп гади иде. Бер-вакыт Гамил авылдан яшь чактагы фотоальбомын алып кайтты. Алып кайтты да китап киштәсенә куйды — альбомның барлыгын да онытты. Шул нәмәрсә низагга сәбәп булып дип кем белгән?! Сизенгән булса, аль-бомны авылдан алып та килмәгән булып иде. Ятсын иде шунда тузан жыеп... Әмма соң иде инде: бер-көнне хатыны альбомны карап утырганда кара коелды. Бер фотосурәтне аерып алып, Гамилнең йөрәгенә чәнчеп сорады:

— Кем бу? Менә бу хатын кем? Йә, кемең бу?

— Каян хәтерлим инде мин аны? — диде эшнәң нәрсәдә икәннән аңламаган Гамил. — Нигә кирәк ул сиңа?

— Ул миңа кирәкми! — дип, хатыны кабынып китте. — Ул миңа суык бер тиенгә дә кирәкми! Ул менә синең сыман бойлыксыз, тотнаксыз мужикларга кирәк мондый урам себеркеләре! Әйтәм ул өстерәлчек миңа гел мыскыллап карый... Менә нигә икән әле!

— Әллә ниләр уйлап табасың син, — дип, Гамил

аны сүрелдермәкче иде дә, булмады.

— Синең дә башыңны әйләндердемәни бу өсте-рәлчек?! — дип үксәде хатыны күз яшьләренә буылып. — Белмәгәнгә салышып торган була тагы... Ярар, мине беткәнгә саныйсың икән — сана... Шушы сурәтне түшеңә төре итеп тагып йөр! Бөтен бәхетәң шуннан булсын!

Шуннан китте, китте... Гамил белән кайчандыр сурәткә төшкән кызый (хәзер инде кияүгә чыкмыйча гына ханым булган) аның хатыны белән бер заводта, хәтта бер бүлектә бергә эшли икән. Гамил ул хатынның язмышыннан бөтенләй хәбәрдар түгел, гомумән, кем икәнлеген дә анык хәтерләми иде. Фотосурәткә дә очраклы гына төшелгән — ниндидер туйда, ахрысы... Очраклы төшелгән дип исбатлап кара инде син, нинди хатын ышансын сиңа?!

Низаг көннән-көн көчәя барды, хатын белән ир арасында ниндидер кара пәрде корып куйды. Хатыны аш пешерүдән, кер юудан туктап калды, улын әти-сеннән читләштерде. Башкача түзәр әмәл калмагач, Гамил хатынын, улын ташлап чыгып китәргә мәжбүр булды. Бәлки хатыны Гамилнең гаепсез икәнлеген ачыклар... Ул моңа өметләнә иде.

Менә хәзер ят фатирда Гамил беренче төнен ку-нарга әзерләгән. Күрше бұлмәдә нәни кызы белән чибәр Минзилә... Минзиләне күз алдына китерүгә, Гамилнең йөрәгә «жу» итте. Әгәр дә шундый чибәр хатынга фатирга керүен үз хатыны белсә? Бетте баш... Хаер, каян белсен икән ул аны? Шундый зур шәһәрдә Гамил яшәгән фатирны эт белән эзләсәләр дә таба алмаслар иде. Тукта, нигә боларны уйлап баш катыра соң әле?! Алдагысын Алла гына белә.

Гамил үзе яшәячәк бұлмәне күздән кичерде. Бұл-мәдә бер карават, язу өстәле, ике урындыктан башка жиһаз юк иде. Язу өстәле караватка янәшә куелган, өстәл өстендә лампа да бар икән. Люстра утын сүн-дереп, лампаны кабызды, дипломатыннан бүгенге газеталарны чыгарып, өстәлгә ташлады. Чишенеп ят-кач, кулына газета алды, тик арыган төнне урын-жирнең йомшак жылылыгы эретте, күзләрен йокы басты, уйлау сәләте кимеде. Ул үрелеп утны сүн-дерде... Аны рәхәт жиңеллек Kochып алды. Тәрәзәдән төшкән ут шәүлеләре бөтерелеп каядыр еракка очты, стеналар, йокларга теләгән кешегә иркенлек бирергә теләгәндәй, каядыр артка чигенде. Гамил таралып йокыга китте...

Өендә күргән рәхәтлекләр төштә дә кабатлана ди-ләр — хактыр. Гамил жәй айларында балыкка йөрергә ярата. Шуңа күрә, бөлеп-бетеп булса да, дачаны да Идел буеннан сатып алган иде. Әле дә ул Иделгә балык тотарга бара икән... Күктән жылы кояшның назы-иркәсе бөркелә. Шундый да хозур жәйге көн. Кармак сабына чыбык сындырырга дип, Гамил таллар арасына керде, кесәсеннән пәке чыгарып, бер чы-быкка үрелгән генә иде... Йа Алла, ни булды?! Тал чыбыклары аның төнен сарып-чорнап та алдылар. Юан бер чыбык аның муены тирәсендә сырпалана баш-лады, аннары буарга ук кереште. Гамил тал чыбык-

ларыннан котылырга тырышып чапаланды — әмма алар аны жибәрмәде. Ул куркуыннан күзләрен шар ачып сикереп торды, үрелеп утны кабызды. Йөрәге күкрәк читлеген ватардай булып тибә...

Ут яктысында берара утыргач, азрак тынычланды. Әле күргән төшө төш түгел, гап-гади саташу иде. «Урын-жир алышынды шул, яңа урынга ияләшкәнче аз-маз саташтырып инде, — дип, Гамил үз-үзен тынычландырырга тырышты. — Менә күнегеп житим әле, берни дә булмас...»

Яңа урында йоклый алмау Гамил өчен таныш халәт. Аңа командировкаларда еш булырга туры килә. Ул эшләгән проект институтында командировкага йөрердәй кешеләр бармак белән генә санарлык. Кайсылары өлкән яштә, кайсылары авыру, яшь балалы хатын-кызлар күп. Андыйларны ни жаның белән чит шөһөргә, районнарға чыгарып жибәрәсең инде? Шуңа күрә дә Гамил кебекләргә юл йөрергә кала. Командировкаларда нинди генә урыннарда төн кунарга насып булмады, төнө бие саташып чыккан вакытлары да аз түгел, йоклаганда бастырылу кебек ямьсез нәрсәләр турында сөйләп тә аны шаккатыра алмыйсың. Кандаалы-бетле кунакханәләр дә эләккәли, тараканы турында әйтсә дә юк. Яңа урынга ияләшкәнче берничә көн йокы чырае күрмисең, башың тубал була, миңгерәүләнеп бетәсең...

Гамил сәгатенә күз салды — төнгә уника тулып узган иде инде. Хәзер үк ятып йокламаса, эштә тагын, дарулаган чебен кебек, йокылы-уяулы, аңгы-миңгә йөриячәк иде. Бәлки ул бастырылган булгандыр? Гадәттә, чалкан ятканда бастырыласың... Мендәрен уңайлап-йомшартып салгач, аны белән ятты, юрганын башыннан ук бөркәнде. Берәздән йомарланып йокыга китте, тагын төш күрә башлады. Имеш, туган авылына кайтып килешә икән. Әнисе аны каршы алырга капка төбенә үк чыгып баскан. Өнә ул кочагын жәйгән, үзе шундый яш! Әнисенә мондый ук яшь чагын Гамил белми. Әле узган жәй авылга кайткан чакта, әнисенә жырчык баскан йөзән, хәлсез гәүдәсен күреп, жаны сыкраган иде. Бу юлы өнә ничек яшәргән ул! Гамилнең күңелә шатлык-куаныч белән тулды. Сөөнеченнән: «Әнием!» — дип кычкырырга теләде, тик тавышы чыкмады. Тукта, ни булды соң әле? Әнисе түгел икән ич, түгел шул!.. Ниндидер таныш булмаган чибәр хатын бу... Таныш та кебек... Тукта, кайда күргәнә бар иде соң бу хатынны? Кайда күрдә, кайсы юл чатында, гомеренә нинди борылышында күрдә соң әле ул аны? Әмма ничаклы тырышса да, хәтеренә төшөрә алмады. Гамил суырылып яшь-чибәр хатын кочагына барып керде. А-а-а! Гомерендә дә мондый рәхәтлекне татыганы юк иде әле аның. Нинди ләззәтле кочак! Гамил чибәр хатын кочагында эреде-бетте. Сабыр ит, нишләде ул? Үз хатыны күрсә, белеп алса, башын ашаячак ич! Гамил берәз гына тартылып куйган иде, чибәр хатынның кулы аның муенына туры килде дә буыла башлады...

— А-а-а!..

Гамил гаргара кылганда уянып китте, төнө ут булган

иде. Күз алдыннан ниндидер күлгә шуышып узды да стенага сыенып юк булды. Гамилнең йөрәген шом алды, үрелеп тиз генә утны кабызды. Каршында янә ниндидер күлгәләр биешәп узды. Ул күзләрен угады, игътибар белән бүлмәне күздән кичерде, тик бернинди дә шикләнәрдәй нәрсә күрмәде. Йокы бүлмәсенә ишеге ябык иде. Әй, ахмак, төштә күргәнне өндә эзли түгелме соң? Үзенә шик-шөбһәләрәннән үзе үк каһкаһләп көләсе килә башлады, әмма көләрлек хәлдә генә түгел иде. Иркәнләп, тирән итеп сулыш алгач, тагын караватка сузылып ятты. Рәнжәп хатынын искә төшерде. Жәй көнө мондый хәл килеп чыккан булса, дачада гына кунып йөрер иде... Аларның дачасы Казаннан ерак түгел — кырык минут электричкада барасы. Дача йорты тактадан гына шул, жылытулы түгел. Агачка баялар күтәрелгәнче бура сатып алырга өлгермәде... Югыйсә, бурадан житкерергә киңәш иткәннәр иде дә, акыллы киңәшкә колак сала белмәде. Бурадан житкерүчеләр хәзер моржа чыгарып куйдылар, кыш айларында да ял көннәрен бала-чагалары белән дачада гына үткәрәләр.

Төнөнә салкын йөгәргәч, Гамил янә юрганга төренеп ятты, тик күзәнә йокы кермәде. Әле генә күргән төшен хәтерләде: әнисе, чибәр хатын... Минзилгә охшаган идеме төшендәге чибәр хатын? Алар арасында уртаклыкны күпме генә эзләсә дә таба алмады. Минзиләнең саташуга ни катнашы булсын инде? Башына шундый ахмак уй килүенә үз-үзен битәрләп алды. Саташуын кемгә сылтарга белмичә ятамы? Әй, ахмак... Инде таң беленергә дә күп калмагандыр? Бу төнә дә шулай йокысыз үтәрме икәнни? «Әллә төмәке тартып керим микән?» — дип тә уйлаган иде, әмма уеннан кире кайтты. Әле хужа хатынның холкын белмәгән килеш төнө бие йөрәп чыгу килешмәс. Тынгысыз кеше керткәнмен икән дип, шикләнүе ихтимал... Ичмасам, йокы даруы да юк бит... Гамил түзәргә тырышты, йокыга китәргә теләп, күзләрен йомды, әмма күз алдында яктылык калды. Утны сүндермәгән икән...

Бүлмәне караңгылык басты...

Урамда сукбай этләрнең елавы ишетелә...


Йоклап китәр өчен ул нинди генә сәбәпләр эзләп карамады. Әле уң ягына, әле сул ягына әйләнеп ятты. Гомеренә иң күңелле мизгелләрен хәтеренә төшерде. Гамилләрнең авылыннан ерак та түгел урман эчендә куыш имән бар иде. Әкиятләрдә генә сөйләнә торган куыш имән янына балачагында ул еш бара иде, куышка кереп төн куну турында хыяллана иде. Кереп утырасың, тирә-юньдә куркыныч кыштырдаулар, ниндидер төн кошлары шомлы итеп кычкыра... Хыялын тормышка ашыра алмады, әлбәттә. Әмма куышта төн кунуын күз алдына китергән чакларда ул эреп йокыга китә торган иде.

Бу гадәтә үскәч тә онытылмады. Гамилгә аның файдасы да тия торган иде: чит-ят жирләрдә кунарга туры килгәндә үзен шул имән куышында дип хис итә. Имеш, куышта бөгәрләнеп ята, үзе дә сизмәстән йоклап та китә.

Менә хәзер дә ул үзен малай итеп күз алдына

III


Татарстан авыл җирлеген
торак-коммуналь хужалыгының
Югары Ослан районы хакимияте
каришындагы күп тармаклы
производство предприятияесе.



Фидаил Әхәтдин улы
Шиһапов
Югары Ослан хакимият
башлыгының
беренче урынбасары





Адрес: Татарстан, Югары Ослан,
Автомодорожная ур., 4.
Исәп-хисап счёты: N 000508202 в
Верхнеуслонском отг. ТСХБ.



Валентин Андреевич
Яковлев

Торак-коммуналь хужалыкның
күп тармаклы производство
предприятияесе директоры


Югары Осландагы чистарту корылмасы



ТАТСЕЛЬЖИЛКОМНОЗ


производство берләшмәсе

Киндерле котельные, Биектау районы.



Адрес: 420111, Казан,
Дзержинский ур., 10
Тел: 32-50-40
39-73-82

Биектаудагы котельный.



Югары Ослан котельные.

Җан җылысы, күңел яктысы

Казанское коммунальное предприятие
Производственное объединение
ГОРЭЛЕКТРОТРАНСПОРТА



Факс 38-24-92

Телефон 32-62-62

420084, Казан шәһәре,
Бауман ур., 66
тел: 32-05-61, 32-50-25



Татарстан махсус фәнни-реставрация идарәсе



Журналның 10 нчы санында Татарстан махсус фәнни-реставрация идарәсе директоры Наил Зыя улы Йосыпов белән әңгәмә корган идек («Узган заман киләчәкне уза»). Вәгъдә ителгәнчә, Наил әфәнде бу санда безне Г.Тукай туган, яшәгән урыннар буйлап сәяхәткә чакыра: махсус фәнни-реставрация идарәсе башкарган эшләр белән таныштыра.